

# ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ, ਅੰਮ੍ਰਿਤਸਰ

ਬੁੱਧਵਾਰ, ਮਿਤੀ 18 ਮਾਰਚ, 2015 ਨੂੰ 2.30 ਵਜੇ ਬਾਅਦ ਦੁਪਹਿਰ, ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਦੇ ਸੈਨੇਟ ਹਾਲ ਵਿਖੇ ਹੋਈ ਯੂਨੀਵਰਸਿਟੀ ਸੈਨੇਟ ਦੀ ਇੱਕਤਰਤਾ ਦੀ ਕਾਰਵਾਈ।

ਹਾਜ਼ਰ:-

1. ਡਾ. ਅ.ਸ. ਬਰਾੜ  
ਉਪ-ਕੁਲਪਤੀ . . . (ਸਭਾਪਤੀ)
2. ਡਾ. ਏ.ਜੇ. ਐਸ. ਭੰਵਰ
3. ਡਾ. ਅੰਮ੍ਰਿਤਪਾਲ ਕੌਰ
4. ਡਾ.(ਮਿਸਿਜ਼) ਆਸ਼ਾ ਨਾਰੰਗ
5. ਡਾ. ਅਮਰਜੀਤ ਸਿੰਘ ਸਿੱਧੂ
6. ਸ਼੍ਰੀਮਤੀ ਭੁਪਿੰਦਰ ਕੌਰ
7. ਡਾ. ਚਰਨਜੀਤ ਸਿੰਘ ਬੱਲ
8. ਡਾ. ਡੀ. ਐਨ. ਜੌਹਰ
9. ਡਾ. ਗੁਰਨਾਮ ਕੌਰ ਬੇਦੀ
10. ਡਾ. ਐਚ.ਐਸ. ਭਾਟੀਆ
11. ਡਾ.(ਮਿਸਿਜ਼)ਜਸਮੀਤ ਸੰਧੂ
12. ਸ. ਜਗਦੀਸ਼ ਸਿੰਘ
13. ਡਾ. ਕਮਲੇਸ਼ ਸਿੰਘ ਦੁੱਗਲ
14. ਸ਼੍ਰੀ ਕੇ.ਐਸ. ਬੈਂਸ, ਆਈ.ਏ.ਐਸ. (ਰਿਟਾ.)
15. ਸ਼੍ਰੀ ਕੇ.ਐਸ. ਰੇਖੀ, ਐਡਵੋਕੇਟ
16. ਸ. ਨਾਨਕ ਸਿੰਘ
17. ਡਾ. ਪਰਮਜੀਤ ਸਿੰਘ,  
ਡੀਨ, ਅਕਾਦਮਿਕ ਮਾਮਲੇ
18. ਡਾ. ਰਵੀ ਚਾਂਦ ਸਿੰਘ
19. ਡਾ.(ਮਿਸਿਜ਼) ਰੁਪਿੰਦਰਜੀਤ ਕੌਰ ਗਰੇਵਾਲ
20. ਸ਼੍ਰੀ ਆਰ.ਐਸ. ਕਾਲੜਾ
21. ਡਾ. ਸੁਖਦੇਵ ਸਿੰਘ,  
(ਡੀਨ, ਐਗਰੀਕਲਚਰ ਤੇ ਫੋਰੈਸਟਰੀ ਫੈਕਲਟੀ)
22. ਡਾ. ਸੁਬੋਧ ਕੁਮਾਰ
23. ਡਾ. ਸੁਖਦੇਵ ਸਿੰਘ,  
(ਪ੍ਰੋਫੈਸਰ ਅਤੇ ਮੁਖੀ, ਅੰਗ੍ਰੇਜ਼ੀ ਵਿਭਾਗ)

24. ਡਾ. ਸੁਖਬੀਰ ਕੌਰ
25. ਪ੍ਰੋ. ਐਸ. ਐਸ. ਗਿੱਲ
26. ਡਾ. ਸਤਿਆ ਪੀ. ਗੌਤਮ
27. ਡਾ. ਸ਼ਰਨਜੀਤ ਸਿੰਘ ਢਿੱਲੋਂ . . . (ਸਕੱਤਰ)  
ਰਜਿਸਟਰਾਰ

ਏਜੰਡਾ ਸ਼ੁਰੂ ਕਰਨ ਤੋਂ ਪਹਿਲਾਂ ਉਪ-ਕੁਲਪਤੀ ਸਾਹਿਬ ਨੇ ਸੈਨੇਟ ਦੀ ਇਕੱਤਰਤਾ ਵਿਚ ਸ਼ਾਮਲ ਹੋਣ 'ਤੇ ਸਮੂਹ ਮੈਂਬਰ ਸਾਹਿਬਾਨ ਨੂੰ 'ਜੀ ਆਇਆਂ' ਆਖਿਆ।

ਉਨ੍ਹਾਂ ਸੈਨੇਟ ਦੇ ਪੁਰਾਣੇ ਮੈਂਬਰ - ਸ਼੍ਰੀਮਤੀ ਨਿਰਮਲਜੀਤ ਕੌਰ ਗਰੇਵਾਲ ਅਤੇ ਸ਼੍ਰੀ ਆਸਾ ਰਾਮ ਵੱਲੋਂ ਯੂਨੀਵਰਸਿਟੀ ਦੀ ਬਿਹਤਰੀ ਲਈ ਦਿੱਤੇ ਵਡਮੁੱਲੇ ਸੁਝਾਅ ਅਤੇ ਸਹਿਯੋਗ ਲਈ ਧੰਨਵਾਦ ਕੀਤਾ। ਉਨ੍ਹਾਂ ਇਹ ਵੀ ਦੱਸਿਆ ਕਿ ਸੈਨੇਟ ਉਤੇ ਸ਼੍ਰੀਮਤੀ ਭੁਪਿੰਦਰ ਕੌਰ, ਡਾ. ਗੁਰਨਾਮ ਕੌਰ ਬੇਦੀ, ਸ. ਜਸਪਾਲ ਸਿੰਘ ਬੱਗਾ, ਸ. ਪ੍ਰਗਟ ਸਿੰਘ, ਐਮ.ਐਲ.ਏ. ਅਤੇ ਸ. ਗੁਰਪ੍ਰਤਾਪ ਸਿੰਘ ਵਡਾਲਾ, ਐਮ.ਐਲ.ਏ. ਦੀ ਨਵੇਂ ਮੈਂਬਰਾਂ ਵਜੋਂ ਨਿਯੁਕਤੀ ਹੋਈ ਹੈ। ਉਨ੍ਹਾਂ ਆਸ ਪ੍ਰਗਟ ਕੀਤੀ ਕਿ ਉਹ ਯੂਨੀਵਰਸਿਟੀ ਦੀ ਬਿਹਤਰੀ ਲਈ ਆਪਣੇ ਵੱਡਮੁੱਲੇ ਸੁਝਾਅ ਅਤੇ ਸਹਿਯੋਗ ਦੇਂਦੇ ਰਹਿਣਗੇ।

ਉਪਰੰਤ ਏਜੰਡੇ 'ਤੇ ਕਾਰਵਾਈ ਸ਼ੁਰੂ ਹੋਈ।

**ਸੈਨੇਟ ਦੀ ਇਕੱਤਰਤਾ  
ਮਿਤੀ 26.11.2014 ਦੀ  
ਕਾਰਵਾਈ ਦੀ ਪੁਸ਼ਟੀ।**

1. ਵਿਚਾਰ ਉਪਰੰਤ

**ਪਾਸ ਹੋਇਆ** ਕਿ ਸੈਨੇਟ ਦੀ ਇਕੱਤਰਤਾ ਮਿਤੀ 26.11.2014 ਦੀ ਕਾਰਵਾਈ ਦੀ ਪੁਸ਼ਟੀ ਕੀਤੀ ਜਾਂਦੀ ਹੈ।

**ਸੈਨੇਟ ਦੀ ਇਕੱਤਰਤਾ  
ਮਿਤੀ 26.11.2014 ਦੇ  
ਨਿਰਣਿਆਂ 'ਤੇ ਕੀਤੀ  
ਕਾਰਵਾਈ ਨੋਟ ਕੀਤੀ  
ਗਈ।**

2. ਸੈਨੇਟ ਦੀ ਇਕੱਤਰਤਾ ਮਿਤੀ 26.11.2014 ਦੇ ਨਿਰਣਿਆਂ 'ਤੇ ਕੀਤੀ ਕਾਰਵਾਈ (**ਅੰਤਿਕਾ** ਅਨੁਸਾਰ) ਨੋਟ ਕੀਤੀ ਗਈ।

ਨਵਾਂ ਵਿਭਾਗ ਖੋਲ੍ਹਣ,  
ਨਵੇਂ ਕੋਰਸ ਸ਼ੁਰੂ ਕਰਨ  
ਅਤੇ ਸਬੰਧਤ ਵਿਭਾਗ  
ਨੂੰ ਦੋ ਵੱਖ-ਵੱਖ  
ਵਿਭਾਗਾਂ ਵਿਚ ਵੰਡਣ  
ਦੀ ਪ੍ਰਵਾਨਗੀ।

3. ਸਿੰਡੀਕੇਟ ਦੀਆਂ ਮਿਤੀ 26.12.2014 ਦੀਆਂ ਹੇਠ ਲਿਖੀਆਂ ਸਿਫਾਰਸ਼ਾਂ ਤੇ ਵਿਚਾਰ ਹੋਈ ਕਿ:-

(ੳ) ਇਸ ਯੂਨੀਵਰਸਿਟੀ ਵਿਖੇ ਅੰਡਰ-ਗ੍ਰੈਜੂਏਟ ਅਤੇ ਪੋਸਟ ਗ੍ਰੈਜੂਏਟ ਕੋਰਸ ਸ਼ੁਰੂ ਕਰਨ ਲਈ ਨਵਾਂ 'ਟ੍ਰਿਜ਼ਮ ਅਤੇ ਹੋਸਪੀਟੈਲਿਟੀ' ਵਿਭਾਗ ਮਿਤੀ 1.4.2015 ਤੋਂ ਸਥਾਪਤ ਕਰਨ ਦੀ ਪ੍ਰਵਾਨਗੀ ਦਿੱਤੀ ਜਾਵੇ।

(ਸਿੰਡੀਕੇਟ ਪੈਰਾ 55)

(ਅ) ਸੈਸ਼ਨ 2015-16 ਤੋਂ 60-60 ਸੀਟਾਂ ਨਾਲ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਕਾਲਜ, ਜਲੰਧਰ ਅਤੇ ਯੂਨੀਵਰਸਿਟੀ ਕੈਂਪਸ, ਅੰਮ੍ਰਿਤਸਰ ਵਿਖੇ ਤਿੰਨ ਸਾਲਾ ਐਮ.ਬੀ.ਏ. ਕੋਰਸ ਸ਼ਾਮ ਦੀ ਸਿਫਟ ਵਿਚ ਸ਼ੁਰੂ ਕਰਨ ਦੀ ਪ੍ਰਵਾਨਗੀ ਦਿੱਤੀ ਜਾਵੇ।

(ਸਿੰਡੀਕੇਟ ਪੈਰਾ 61)

(ੲ) ਕੰਪਿਊਟਰ ਸਾਇੰਸ ਤੇ ਇੰਜੀਨੀਅਰਿੰਗ ਵਿਭਾਗ ਨੂੰ ਹੇਠ ਲਿਖੇ ਅਨੁਸਾਰ ਮਿਤੀ 1.4.2015 ਤੋਂ ਦੋ ਵੱਖ-ਵੱਖ ਵਿਭਾਗਾਂ ਵਿਚ ਵੰਡਣ ਦੀ ਪ੍ਰਵਾਨਗੀ ਦਿੱਤੀ ਜਾਵੇ:-

1. ਕੰਪਿਊਟਰ ਇੰਜੀਨੀਅਰਿੰਗ ਤੇ ਟੈਕਨਾਲੋਜੀ
2. ਕੰਪਿਊਟਰ ਸਾਇੰਸ

(ਸਿੰਡੀਕੇਟ ਪੈਰਾ 67(ੳ))

**ਪਾਸ ਹੋਇਆ** ਕਿ ਸਿੰਡੀਕੇਟ ਦੀ ਇਕੱਤਰਤਾ ਮਿਤੀ 26.12.2014 ਦੀਆਂ ਉਕਤ ਸਿਫਾਰਸ਼ਾਂ ਪ੍ਰਵਾਨ ਕੀਤੀਆਂ ਜਾਂਦੀਆਂ ਹਨ।

**ਮਾਲੀ ਸਾਲ  
2015-16 ਦੇ  
ਬੱਜਟ ਅਨੁਮਾਨਾਂ  
ਦੀ ਪ੍ਰਵਾਨਗੀ।**

4. ਮਾਲੀ ਸਾਲ 2015-16 ਲਈ ਯੂਨੀਵਰਸਿਟੀ ਦੇ ਬੱਜਟ ਅਨੁਮਾਨ ਆਦਿ (**ਅੰਤਿਕਾ** ਅਨੁਸਾਰ) ਉਤੇ ਵਿਚਾਰ ਹੋਈ।

ਰਜਿਸਟਰਾਰ ਸਾਹਿਬ ਨੇ ਵਿੱਤੀ ਸਾਲ 2015-16 ਦੇ ਬੱਜਟ ਅਨੁਮਾਨ ਸਬੰਧੀ ਵੇਰਵਾ ਦੱਸਿਆ। ਇਸ ਸਬੰਧੀ ਮੈਂਬਰ ਸਾਹਿਬਾਨ ਨੂੰ ਹੇਠ ਲਿਖੇ ਅਨੁਸਾਰ ਨੋਟ ਪੇਸ਼ ਕੀਤਾ ਗਿਆ:-

#### ਸਾਲ 2014-15 ਦਾ ਲੇਖਾ ਜੋਖਾ

ਸਾਲ 2014-15 ਦਾ ਮੂਲ ਬਜਟ 63 ਕਰੋੜ 80 ਲੱਖ 44 ਹਜ਼ਾਰ ਰੁਪਏ ਦੀ ਪਲੱਸ ਮੁਢਲੀ ਬਕਾਇਆ ਨਾਲ ਸ਼ੁਰੂ ਕੀਤਾ ਗਿਆ ਸੀ, ਜਦਕਿ ਇਸੇ ਸਾਲ ਦੇ ਸੋਧੇ ਬਜਟ ਅਨੁਮਾਨ ਵਿਚ ਪਲੱਸ ਮੁਢਲੀ ਬਕਾਇਆ ਵੱਧ ਕੇ 116 ਕਰੋੜ 67 ਲੱਖ 56 ਹਜ਼ਾਰ ਰੁਪਏ ਹੋਵੇਗਾ। ਸਾਲ 2014-15 ਦਾ ਮੂਲ ਬੱਜਟ 299 ਕਰੋੜ 68 ਲੱਖ 7 ਹਜ਼ਾਰ ਰੁਪਏ ਦਾ ਪੇਸ਼ ਕੀਤਾ ਗਿਆ ਸੀ, ਜੋ ਕਿ ਖਰਚੇ ਘਟਾ ਕੇ ਸੋਧੇ ਬਜਟ ਅਨੁਮਾਨਾਂ ਵਿਚ 277 ਕਰੋੜ 10 ਲੱਖ 93 ਹਜ਼ਾਰ ਰੁਪਏ ਕਰ ਦਿੱਤਾ ਗਿਆ ਹੈ, ਤਾਂ ਜੋ ਅਗਲੇ ਸਾਲ ਦੇ ਵਧੇ ਹੋਏ ਖਰਚਿਆਂ ਦੀ ਪੂਰਤੀ ਲਈ ਵੱਧ ਤੋਂ ਵੱਧ ਰਾਸ਼ੀ ਉਪਲਬਧ ਹੋ ਸਕੇ। ਇਸ ਸਾਲ ਦੇ ਅੰਤ ਤੱਕ ਪੰਜਾਬ ਸਰਕਾਰ ਵਲੋਂ ਬਤੌਰ ਨਿਰਬਾਹ ਗ੍ਰਾਂਟ 35 ਕਰੋੜ 54 ਲੱਖ 85 ਹਜ਼ਾਰ ਰੁਪਏ ਪ੍ਰਾਪਤ ਹੋਣ ਦੀ ਆਸ ਹੈ। ਯੂਨੀਵਰਸਿਟੀ ਦੇ ਆਪਣੇ ਵਸੀਲਿਆਂ ਤੋਂ ਪ੍ਰਾਪਤ ਹੋਣ ਵਾਲੀ ਆਮਦਨ 160 ਕਰੋੜ 11 ਲੱਖ 96 ਹਜ਼ਾਰ ਰੁਪਏ ਦਾ ਅੰਦਾਜ਼ਾ ਲਗਾਇਆ ਗਿਆ ਸੀ ਜਦਕਿ ਸੋਧੇ ਅਨੁਮਾਨਾਂ ਵਿਚ ਪ੍ਰਾਪਤ ਹੋਣ ਵਾਲੀ ਆਮਦਨ 179 ਕਰੋੜ 59 ਲੱਖ 76 ਹਜ਼ਾਰ ਰੁਪਏ ਹੋਣ ਦੀ ਆਸ ਹੈ। ਇਸ ਤਰ੍ਹਾਂ ਸਾਲ 2014-15 ਦੌਰਾਨ ਆਮਦਨ ਵਿਚ ਤਕਰੀਬਨ 19 ਕਰੋੜ ਰੁਪਏ ਦਾ ਵਾਧਾ ਅਤੇ ਖਰਚੇ ਵਿਚ ਤਕਰੀਬਨ 22 ਕਰੋੜ ਰੁਪਏ ਦੀ ਕਮੀ ਕਰਦਿਆਂ ਹੋਇਆਂ ਸਾਲ 2014-15 ਦੇ ਬਜਟ ਦਾ ਅੰਤ 54 ਕਰੋੜ 71 ਲੱਖ 24 ਹਜ਼ਾਰ ਰੁਪਏ ਦੀ ਵਾਫਰ (surplus) ਰਕਮ ਨਾਲ ਕੀਤਾ ਗਿਆ ਹੈ।

#### ਸਾਲ 2015-16 ਦੇ ਬਜਟ ਅਨੁਮਾਨ

ਸਾਲ 2015-16 ਦਾ ਬਜਟ 54 ਕਰੋੜ 71 ਲੱਖ 24 ਹਜ਼ਾਰ ਰੁਪਏ ਦੀ ਵਾਫਰ (surplus) ਰਕਮ ਨਾਲ ਸ਼ੁਰੂ ਹੁੰਦਾ ਹੈ। ਸਾਲ 2015-16 ਦੌਰਾਨ ਪ੍ਰਵਾਨਿਤ ਅਸਾਮੀਆਂ ਦੀ ਸੈਲਰੀ ਦਾ ਅਨੁਮਾਨਤ ਖਰਚਾ 181 ਕਰੋੜ ਰੁਪਏ ਸਲਾਨਾ ਦਾ ਹੋਵੇਗਾ। ਪੰਜਾਬ ਸਰਕਾਰ ਵਲੋਂ ਜਾਰੀ ਕੀਤੇ ਜਾਣ ਵਾਲੇ ਮਹਿੰਗਾਈ ਭੱਤੇ ਅਤੇ ਹੋਰ ਭੱਤਿਆਂ ਵਿਚ ਹੋਣ ਵਾਲੇ ਵਧੇ ਲਈ 12 ਕਰੋੜ ਰੁਪਏ ਦੀ ਵਿਵਸਥਾ ਬੱਜਟ ਵਿਚ ਕੀਤੀ ਗਈ ਹੈ। ਕੁੱਲ ਮਿਲਾ ਕੇ ਖਰਚੇ ਦੀ ਰਕਮ 338 ਕਰੋੜ 34 ਲੱਖ 75 ਹਜ਼ਾਰ ਰੁਪਏ ਹੋਵੇਗੀ।

ਸਾਲ 2015-16 ਦੌਰਾਨ ਪੰਜਾਬ ਸਰਕਾਰ ਵਲੋਂ 35 ਕਰੋੜ 54 ਲੱਖ 85 ਹਜ਼ਾਰ ਰੁਪਏ ਦੀ ਨਿਰਬਾਹ ਗ੍ਰਾਂਟ ਪ੍ਰਾਪਤ ਹੋਵੇਗੀ। ਫੀਸਾਂ ਆਦਿ ਤੋਂ ਪ੍ਰਾਪਤ ਹੋਣ ਵਾਲੀ 171 ਕਰੋੜ 51 ਲੱਖ 86 ਹਜ਼ਾਰ ਰੁਪਏ ਦੀ ਆਮਦਨ ਨੂੰ ਮਿਲਾ ਕੇ ਕੁੱਲ 207 ਕਰੋੜ 6 ਲੱਖ 71 ਹਜ਼ਾਰ ਰੁਪਏ ਦੀ ਆਮਦਨ ਹੋਣ ਦਾ ਅਨੁਮਾਨ ਹੈ।

ਇਸ ਤਰ੍ਹਾਂ ਸਾਲ 2015-16 ਦੇ ਬੱਜਟ ਵਿਚ 76 ਕਰੋੜ 56 ਲੱਖ 80 ਹਜ਼ਾਰ ਰੁਪਏ ਦੇ ਘਾਟੇ ਦਾ ਅਨੁਮਾਨ ਹੈ। ਇਸ ਘਾਟੇ ਦੀ ਪੂਰਤੀ ਹਿਤ ਇਹ ਕੋਸ਼ਿਸ਼ ਕੀਤੀ ਜਾਵੇਗੀ ਕਿ ਵੱਖ-ਵੱਖ ਮੱਦਾਂ ਅਧੀਨ ਖਰਚਾ ਇਸ ਸਾਲ ਦੌਰਾਨ ਪ੍ਰਾਪਤ ਹੋਣ ਵਾਲੀ ਆਮਦਨ ਦੀ ਅਸਲ ਰਕਮ ਨੂੰ ਸਾਹਮਣੇ ਰੱਖ ਕੇ ਕੀਤਾ ਜਾਵੇ।

ਸਾਲ 2015-16 ਦੇ ਬੱਜਟ ਅਨੁਮਾਨ ਦੀ ਕੁੱਲ 338 ਕਰੋੜ 34 ਲੱਖ 75 ਹਜ਼ਾਰ ਰੁਪਏ ਦੀ ਰਾਸ਼ੀ ਵਿਚੋਂ ਕੀਤੇ ਜਾਣ ਵਾਲੇ ਖਰਚ ਦਾ ਪ੍ਰਤੀਸ਼ਤ ਇਸ ਤਰ੍ਹਾਂ ਹੋਵੇਗਾ:-

1. ਅਧਿਆਪਨ, ਅਲਾਈਡ ਅਧਿਆਪਨ, ਖੋਜ ਅਤੇ ਸਿੱਖਿਆ ਦਾ ਸੁਧਾਰ 52.34%
2. ਨਾਨ-ਟੀਚਿੰਗ ਵਿਭਾਗ (ਹੋਸਟਲ, ਪਬਲੀਕੇਸ਼ਨ, ਐਸਟੇਟ, ਉਸਾਰੀ, ਐਨ.ਐਸ.ਐਸ., ਲੈਂਡ ਸਕੇਪ, ਗੈਸਟ ਹਾਊਸ, ਲੋਕ ਸੰਪਰਕ, ਸਿਹਤ ਕੇਂਦਰ) 11.10%
3. ਜਨਰਲ ਐਡਮਿਨਿਸਟ੍ਰੇਸ਼ਨ 11.56%

4. ਪ੍ਰੀਖਿਆਵਾਂ ਦਾ ਸੰਚਾਲਨ	5.26%
5. ਆਮ ਮੱਦਾਂ (ਟੀਚਿੰਗ ਅਤੇ ਨਾਨ-ਟੀਚਿੰਗ) (ਸੇਵਾ-ਮੁਕਤੀ ਲਾਭ, ਵਹੀਕਲਜ਼, ਪ੍ਰਿੰਟਿੰਗ, ਲੀਗਲ ਖਰਚੇ, ਪੀ.ਏ.ਬੀ.ਐਕਸ., ਐਡਵਰਟਾਈਜ਼ਮੈਂਟ, ਇਨਸ਼ੋਰੈਂਸ, ਵਿਭਾਗਾਂ ਦਾ ਆਧੁਨਿਕੀਕਰਨ)	16.19%
6. ਇਮਾਰਤਾਂ ਦੀ ਉਸਾਰੀ	3.55%

ਸਾਲ 2014-15 ਦੌਰਾਨ ਹੋਣਹਾਰ ਅਤੇ ਲੋੜਵੰਦ ਵਿਦਿਆਰਥੀਆਂ ਦੀ ਆਰਥਿਕ ਮਦਦ ਲਈ 5 ਕਰੋੜ 8 ਲੱਖ ਰੁਪਏ ਦੀ ਟਿਊਸ਼ਨ ਫੀਸ (Full/Half) ਕਨਸੈਸ਼ਨ ਦਿੱਤੀ ਗਈ। ਇਸ ਤੋਂ ਇਲਾਵਾ ਸਕਾਲਰਸ਼ਿਪ ਵਜੋਂ ਅਤੇ ਅਪਾਹਿਜ ਵਿਦਿਆਰਥੀਆਂ ਦੀ ਮਦਦ ਹਿੱਤ 16 ਲੱਖ 58 ਹਜ਼ਾਰ ਰੁਪਏ ਦੀ ਰਾਸ਼ੀ ਰਿਲੀਜ਼ ਕੀਤੀ ਗਈ। “Post Matric Scholarship to SC Scheme” ਅਧੀਨ ਅਨੁਸੂਚਿਤ ਜਾਤੀ ਦੇ ਵਿਦਿਆਰਥੀਆਂ ਦਾ 5 ਕਰੋੜ 17 ਲੱਖ 48 ਹਜ਼ਾਰ ਰੁਪਏ ਦਾ ਫੀਸ ਕਲੇਮ ਪੰਜਾਬ ਸਰਕਾਰ ਨੂੰ ਭੇਜਿਆ ਜਾ ਚੁੱਕਾ ਹੈ।

ਯੂਨੀਵਰਸਿਟੀ ਵਲੋਂ ਗਰੀਬ ਵਰਗ ਦੇ ਵਿਦਿਆਰਥੀਆਂ ਦੀ ਹਰ ਪੱਖ ਤੋਂ ਮਦਦ ਕਰਨ ਦੀ ਕੋਸ਼ਿਸ਼ ਕੀਤੀ ਜਾ ਰਹੀ ਹੈ ਤਾਂ ਜੋ ਉਚੇਰੀ ਵਿਦਿਆ ਹਾਸਲ ਕਰਕੇ ਦੇਸ਼ ਦੀ ਤਰੱਕੀ ਵਿਚ ਆਪਣਾ ਯੋਗਦਾਨ ਪਾ ਸਕਣ। ਇਸ ਕੋਸ਼ਿਸ਼ ਵਿਚ ਵਾਧਾ ਕਰਦੇ ਹੋਏ ਪੇਂਡੂ ਖੇਤਰ ਦੇ ਵਿਦਿਆਰਥੀਆਂ ਨੂੰ ਟੈਕਨੀਕਲ ਕੋਰਸਾਂ ਵਿਚ ਮਿਆਰੀ ਸਿੱਖਿਆ ਦੇਣ ਹਿੱਤ ਉਤਸ਼ਾਹਿਤ ਕਰਨ ਲਈ ਰਿਜਨਲ ਕੈਂਪਸ, ਸਠਿਆਲਾ ਅਤੇ ਸੁਲਤਾਨਪੁਰ ਲੋਧੀ (ਫੱਤੂ ਢੀਂਗਾ) ਵਿਖੇ ਪੜ੍ਹਾਏ ਜਾਂਦੇ ਟੈਕਨੀਕਲ ਕੋਰਸਾਂ ਵਿਚ ਸੈਸ਼ਨ 2015-16 ਤੋਂ ਦਾਖਲ ਹੋਣ ਵਾਲੇ ਵਿਦਿਆਰਥੀਆਂ ਪਾਸੋਂ ਲਈ ਜਾਣ ਵਾਲੀ ਫੀਸ ਵਿਚ 30% ਦੀ ਕਟੌਤੀ ਕੀਤੀ ਗਈ ਹੈ। ਇਥੇ ਇਹ ਵੀ ਦੱਸਿਆ ਜਾਂਦਾ ਹੈ ਕਿ ਪਿਛਲੇ ਤਿੰਨ ਸਾਲਾਂ ਤੋਂ ਵਿਦਿਆਰਥੀਆਂ ਦੀ ਟਿਊਸ਼ਨ ਫੀਸ ਵਿਚ ਕੋਈ ਵਾਧਾ ਨਹੀਂ ਕੀਤਾ ਗਿਆ ਹੈ ਅਤੇ ਇਸ ਸਾਲ ਵੀ ਕੋਈ ਵਾਧਾ ਨਹੀਂ ਕੀਤਾ ਜਾ ਰਿਹਾ।

ਕਾਲਜ ਵਿਦਿਆਰਥੀਆਂ ਨੂੰ ਸਪੋਰਟਸ ਅਤੇ ਕਲਚਰਲ ਗਤੀਵਿਧੀਆਂ ਵਿਚ ਵੱਧ ਤੋਂ ਵੱਧ ਭਾਗ ਲੈਣ ਲਈ ਉਤਸ਼ਾਹਿਤ ਕਰਨ ਲਈ ਖਿਡਾਰੀਆਂ ਅਤੇ ਕੋਚਾਂ ਦੇ ਮਾਨ-ਭੱਤੇ, ਡੀ.ਏ. ਅਤੇ ਡਾਈਟ ਦੀਆਂ ਦਰਾਂ ਵਿਚ ਵਾਧਾ ਕੀਤਾ ਗਿਆ ਹੈ। ਪਿਛਲੇ ਸਾਲ ਦੀ ਤਰ੍ਹਾਂ ਇਸ ਸਾਲ ਦੌਰਾਨ ਵੀ ਵੱਧ ਤੋਂ ਵੱਧ ਯੁਵਕ ਮੇਲੇ ਅਤੇ ਖੇਡ ਮੁਕਾਬਲੇ ਆਯੋਜਿਤ ਕਰਵਾਏ ਜਾ ਰਹੇ ਹਨ। ਇਸ ਤੋਂ ਛੁੱਟ ਤਕਰੀਬਨ ਹਰੇਕ ਵਿਭਾਗ ਵਲੋਂ ਵਿਦਿਆਰਥੀਆਂ ਲਈ ਵਿਦਿਅਕ ਟੂਰ ਕਰਵਾਏ ਜਾਣ ਦੇ ਨਾਲ ਨਾਲ ਸਮੇਂ ਸਮੇਂ ‘ਤੇ ਸੈਮੀਨਾਰ ਅਤੇ ਕਾਨਫਰੰਸਾਂ ਦਾ ਆਯੋਜਨ ਕਰਕੇ ਦੂਰ ਦੂਰ ਤੋਂ, ਇਥੋਂ ਤੱਕ ਕੇ ਵਿਦੇਸ਼ਾਂ ਤੋਂ ਵੀ ਸਬੰਧਤ ਵਿਸ਼ੇ ਦੇ ਵਿਦਿਅਕ ਮਾਹਿਰ ਬੁਲਾ ਕੇ ਵਿਦਿਆਰਥੀਆਂ ਨੂੰ ਇਨ੍ਹਾਂ ਮਾਹਿਰਾਂ ਨਾਲ ਆਪਣੇ ਵਿਚਾਰ ਸਾਂਝੇ ਕਰਨ ਦਾ ਮੌਕਾ ਦਿੱਤਾ ਜਾਂਦਾ ਹੈ।

ਯੂਨੀਵਰਸਿਟੀ ਵਿਖੇ ਸਾਲ 2015-16 ਤੋਂ ਪੰਜ ਸਾਲ ਲਈ “Chair for Studies of the Ghadar Movement” ਨਾਂ ਦੀ ਇਕ ਚੇਅਰ ਸਥਾਪਿਤ ਕੀਤੀ ਜਾ ਰਹੀ ਹੈ ਤਾਂ ਜੋ ਗਦਰੀ ਬਾਬਿਆਂ ਵਲੋਂ ਭਾਰਤ ਦੀ ਅਜ਼ਾਦੀ ਦੀ ਲੜਾਈ ਵਿਚ ਪਾਏ ਬਹੁਮੁੱਲੇ ਯੋਗਦਾਨ ਦਾ ਮੁਲਾਂਕਣ ਕੀਤਾ ਜਾ ਸਕੇ ਅਤੇ ਉਨ੍ਹਾਂ ਵਲੋਂ ਅਜ਼ਾਦੀ ਦੇ ਘੋਲ ਵਿਚ ਪਾਏ ਯੋਗਦਾਨ ਸਬੰਧੀ ਆਮ ਲੋਕਾਂ ਨੂੰ ਜਾਣਕਾਰੀ ਪ੍ਰਾਪਤ ਹੋ ਸਕੇ।

ਵਰਤਮਾਨ ਪ੍ਰਸਥਿਤੀਆਂ ਦੀ ਲੋੜ ਨੂੰ ਵੇਖਦੇ ਹੋਏ ਯੂਨੀਵਰਸਿਟੀ ਵਲੋਂ ਸਾਲ 2015-16 ਤੋਂ “Tourism & Hospitality” ਦੇ ਨਾਂ ਦਾ ਇਕ ਨਵਾਂ ਵਿਭਾਗ ਖੋਲ੍ਹਿਆ ਜਾ ਰਿਹਾ ਹੈ, ਤਾਂ ਜੋ ਵਿਦਿਆਰਥੀਆਂ ਲਈ ਰੁਜ਼ਗਾਰ ਦੇ ਨਵੇਂ ਮੌਕੇ ਪੈਦਾ ਹੋ ਸਕਣ।

ਯੂਨੀਵਰਸਿਟੀ ਵਲੋਂ ਸਾਲ 2015-16 ਤੋਂ Computer Science & Engineering ਵਿਭਾਗ ਨੂੰ Computer Engineering & Technology ਅਤੇ Computer Science ਦੇ ਦੋ ਵਿਭਾਗਾਂ ਵਿਚ ਵੰਡਿਆ ਜਾ ਰਿਹਾ ਹੈ ਤਾਂ ਜੋ ਵਿਦਿਆਰਥੀਆਂ ਨੂੰ ਉੱਚਪਾਏ ਦੀ ਵਿਦਿਆ ਪ੍ਰਾਪਤ ਹੋ ਸਕੇ ਅਤੇ ਟੈਕਨਾਲੋਜੀ ਦੇ ਖੇਤਰ ਵਿਚ ਰਿਸਰਚ ਦੇ ਕੰਮ ਨੂੰ ਹੋਰ ਹੁਲਾਰਾ ਦਿੱਤਾ ਜਾ ਸਕੇ।

ਪੰਜਾਬੀ ਸਾਹਿਤ ਦੀ ਸਾਂਭ ਸੰਭਾਲ ਅਤੇ ਇਸ ਦੇ ਪ੍ਰਚਾਰ ਵਿਚ ਪਾਏ ਜਾਂਦੇ ਵੱਡੇ ਯੋਗਦਾਨ ਨੂੰ ਵੇਖਦਿਆਂ ਯੂਨੀਵਰਸਿਟੀ ਵਲੋਂ ਪੰਜਾਬ ਨਾਟਸ਼ਾਲਾ ਚੈਰੀਟੇਬਲ ਟ੍ਰਸਟ, ਅੰਮ੍ਰਿਤਸਰ, ਵਿਰਸਾ ਵਿਹਾਰ, ਅੰਮ੍ਰਿਤਸਰ ਅਤੇ ਪੰਜਾਬੀ ਸਾਹਿਤ ਅਕਾਦਮੀ, ਲੁਧਿਆਣਾ ਨੂੰ ਇਕ ਇਕ ਲੱਖ ਰੁਪਏ ਦੀ ਗ੍ਰਾਂਟ ਦੇਣ ਦਾ ਫੈਸਲਾ ਕੀਤਾ ਗਿਆ ਹੈ ਤਾਂ ਜੋ ਇਨ੍ਹਾਂ ਸੰਸਥਾਵਾਂ ਵਲੋਂ ਪੰਜਾਬੀ ਸਾਹਿਤ ਸਬੰਧੀ ਕੀਤੀਆਂ ਜਾਂਦੀਆਂ ਸਰਗਰਮੀਆਂ ਨੂੰ ਹੋਰ ਤੇਜ਼ ਕੀਤਾ ਜਾ ਸਕੇ।

ਭਾਰਤ ਸਰਕਾਰ ਦੇ ਮਨੁੱਖੀ ਸੰਸਾਧਨ ਵਿਕਾਸ ਮੰਤਰਾਲਾ ਵਲੋਂ ਯੂਨੀਵਰਸਿਟੀ ਨੂੰ Technical Education Quality Improvement Programme-II (TEQIP-II) ਦੀ ਸਕੀਮ ਤਹਿਤ 10 ਕਰੋੜ ਦੀ ਗ੍ਰਾਂਟ ਪ੍ਰਵਾਨ ਹੋ ਚੁੱਕੀ ਹੈ, ਜਿਸਦੀ ਪਹਿਲੀ ਕਿਸ਼ਤ 3 ਕਰੋੜ ਰੁਪਏ ਸਾਲ 2014-15 ਵਿੱਚ ਪ੍ਰਾਪਤ ਹੋਣ ਦੀ ਆਸ ਹੈ।

ਯੂਨੀਵਰਸਿਟੀ ਨੂੰ UPE ਦਾ Status ਪ੍ਰਾਪਤ ਹੋਣ ਕਰਕੇ ਇਸ ਵੇਲੇ ਲੱਗਭੱਗ 150 Full-time Non NET Ph.D. Scholars, ਜਿਨ੍ਹਾਂ ਨੂੰ ਕਿਸੇ ਹੋਰ ਸੋਮੇ ਤੋਂ Fellowship ਨਹੀਂ ਮਿਲ ਰਹੀ ਹੈ, ਨੂੰ 8000/-ਰੁਪਏ ਪ੍ਰਤੀ ਮਹੀਨਾ ਦੀ Fellowship ਅਤੇ 10000/- ਰੁਪਏ ਪ੍ਰਤੀ ਸਾਲ (ਸਾਇੰਸ ਵਿਸ਼ੇ) ਅਤੇ 8000/- ਰੁਪਏ ਪ੍ਰਤੀ ਸਾਲ (ਆਰਟਸ ਵਿਸ਼ੇ) ਬਤੌਰ contingency ਦਿੱਤੀ ਜਾ ਰਹੀ ਹੈ।

ਯੂਨੀਵਰਸਿਟੀ ਨੂੰ ਬਾਹਰੂਵੀਂ ਪਲਾਨ ਅਧੀਨ ਯੂਨੀਵਰਸਿਟੀ ਗ੍ਰਾਂਟਸ ਕਮਿਸ਼ਨ ਵਲੋਂ Development Assistance Scheme (ਸਮੇਤ Merged Schemes) ਵਾਸਤੇ 26 ਕਰੋੜ 31 ਲੱਖ ਰੁਪਏ ਦੀ ਰਾਸ਼ੀ ਐਲੋਕੇਟ ਕੀਤੀ ਗਈ ਹੈ, ਜਿਸ ਵਿੱਚੋਂ 10 ਕਰੋੜ ਰੁਪਏ ਦੀ ਰਾਸ਼ੀ Non-NET Ph.D. Research Scholar ਦੀ Fellowship/ Contingency ਲਈ ਸ਼ਾਮਲ ਹਨ। 26 ਕਰੋੜ 31 ਲੱਖ ਰੁਪਏ ਦੀ ਪ੍ਰਵਾਨਤ ਰਾਸ਼ੀ ਵਿੱਚੋਂ ਸਾਲ 2012-13 ਦੌਰਾਨ 2 ਕਰੋੜ 68 ਲੱਖ 13 ਹਜ਼ਾਰ ਰੁਪਏ ਅਤੇ ਸਾਲ 2013-14 ਦੌਰਾਨ 7 ਕਰੋੜ 84 ਲੱਖ 27 ਹਜ਼ਾਰ ਰੁਪਏ ਦੀ ਗ੍ਰਾਂਟ ਪ੍ਰਾਪਤ ਹੋ ਚੁੱਕੀ ਹੈ।

ਯੂਨੀਵਰਸਿਟੀ ਗ੍ਰਾਂਟਸ ਕਮਿਸ਼ਨ ਵਲੋਂ DRS-SAP ਸਕੀਮ ਤਹਿਤ ਸਾਲ 2014-15 ਦੌਰਾਨ Human Genetics ਵਿਭਾਗ ਨੂੰ 47 ਲੱਖ 50 ਹਜ਼ਾਰ ਰੁਪਏ ਗ੍ਰਾਂਟ ਪ੍ਰਵਾਨ ਕੀਤੀ ਜਾ ਚੁੱਕੀ ਹੈ। ਕੈਮਿਸਟਰੀ ਵਿਭਾਗ ਦੇ DST-FIST ਪ੍ਰੋਗਰਾਮ ਤਹਿਤ 1 ਕਰੋੜ 12 ਲੱਖ 56 ਹਜ਼ਾਰ ਰੁਪਏ ਦੀ ਗ੍ਰਾਂਟ ਪ੍ਰਾਪਤ ਹੋਈ ਹੈ।

ਵੱਖ-ਵੱਖ ਵਿਭਾਗਾਂ ਵਿੱਚ ਕੰਮ ਕਰ ਰਹੇ ਅਧਿਆਪਕ ਸਾਹਿਬਾਨਾਂ ਨੂੰ ਵੱਖ-ਵੱਖ ਏਜੰਸੀਆਂ ਵਲੋਂ ਪ੍ਰੋਜੈਕਟਾਂ ਲਈ 2 ਕਰੋੜ 30 ਲੱਖ 70 ਹਜ਼ਾਰ ਰੁਪਏ ਦੀ ਗ੍ਰਾਂਟ ਪ੍ਰਾਪਤ ਹੋਈ ਹੈ।

ਵੱਖ-ਵੱਖ Funding Agencies ਪਾਸੋਂ ਅੱਲਗ-ਅੱਲਗ ਸਕੀਮਾਂ ਅਧੀਨ ਪ੍ਰਾਪਤ ਗ੍ਰਾਂਟਾਂ ਵਿੱਚ ਲਗਭਗ 600 Research Scholars ਵੱਖ-ਵੱਖ ਵਿਸ਼ਿਆਂ 'ਤੇ Research ਦਾ ਕੰਮ ਕਰ ਰਹੇ ਹਨ।

DST-PURSE ਸਕੀਮ ਅਧੀਨ Department of Science & Technology, New Delhi ਵਲੋਂ ਪ੍ਰਵਾਨਤ 9 ਕਰੋੜ ਰੁਪਏ ਦੀ ਗ੍ਰਾਂਟ ਵਿੱਚੋਂ ਦੂਸਰੀ ਕਿਸ਼ਤ 3 ਕਰੋੜ ਰੁਪਏ ਦੀ ਰਾਸ਼ੀ ਪ੍ਰਾਪਤ ਹੋ ਚੁੱਕੀ ਹੈ।

ਯੂ.ਜੀ.ਸੀ. ਵਲੋਂ Academic Staff College ਨੂੰ ਬਾਹਰੂਵੀਂ ਪਲਾਨ ਦੌਰਾਨ ਵੀ ਜਾਰੀ ਰੱਖਣ ਦੀ ਪ੍ਰਵਾਨਗੀ ਦਿੱਤੀ ਜਾ ਚੁੱਕੀ ਹੈ। ਸਾਲ 2014-15 ਦੌਰਾਨ 50 ਲੱਖ ਰੁਪਏ ਦੀ ਗ੍ਰਾਂਟ ਵੀ ਇਸ ਵਾਸਤੇ ਪ੍ਰਾਪਤ ਹੋ ਚੁੱਕੀ ਹੈ।

ਯੂ.ਜੀ.ਸੀ. ਵਲੋਂ Development of Sports Infrastructure & Equipments Scheme ਤਹਿਤ 100 Bedded Sports Hostel ਵਾਸਤੇ 1 ਕਰੋੜ 50 ਲੱਖ ਰੁਪਏ ਦੀ ਗ੍ਰਾਂਟ ਦੀ ਪ੍ਰਵਾਨਗੀ ਪ੍ਰਾਪਤ ਹੋ ਚੁੱਕੀ ਹੈ।

RUSA ਸਕੀਮ ਅਧੀਨ ਯੂਨੀਵਰਸਿਟੀ ਨੂੰ ਸਾਲ 2014-15 ਲਈ 10 ਕਰੋੜ ਰੁਪਏ ਦੀ ਗ੍ਰਾਂਟ ਦੀ ਪ੍ਰਵਾਨਗੀ ਪ੍ਰਾਪਤ ਹੋ ਚੁੱਕੀ ਹੈ, ਜਿਸ ਵਿੱਚੋਂ 2 ਕਰੋੜ 50 ਲੱਖ ਰੁਪਏ ਦੀ ਗ੍ਰਾਂਟ ਪ੍ਰਾਪਤ ਹੋ ਚੁੱਕੀ ਹੈ, ਜਿਸ ਨਾਲ ਲੜਕਿਆਂ ਲਈ ਇੱਕ ਨਵੇਂ ਹੋਸਟਲ ਦੀ ਉਸਾਰੀ ਕੀਤੀ ਜਾ ਰਹੀ ਹੈ ਅਤੇ 2 ਕਰੋੜ 50 ਲੱਖ ਰੁਪਏ ਦੀ ਹੋਰ ਗ੍ਰਾਂਟ ਇਸ ਸਾਲ 2014-15 ਦੌਰਾਨ ਪ੍ਰਾਪਤ ਹੋਣ ਦੀ ਆਸ ਹੈ।

ਯੂਨੀਵਰਸਿਟੀ ਵਿਖੇ ਵਿਦਿਆਰਥੀਆਂ ਦੀ ਵੱਧ ਰਹੀ ਗਿਣਤੀ ਅਤੇ NAAC ਦੀਆਂ ਸਿਫਾਰਸ਼ਾਂ ਨੂੰ ਮੁੱਖ ਰੱਖਦੇ ਹੋਏ ਵਧੀਆ ਸਿਹਤ ਸਹੂਲਤਾਂ ਪ੍ਰਦਾਨ ਕਰਨ ਲਈ ਯੂਨੀਵਰਸਿਟੀ ਦੇ ਹੈਲਥ ਸੈਂਟਰ ਵਿਖੇ ਇੱਕ ਹੋਰ ਮੈਡੀਕਲ ਅਫਸਰ ਦੀ ਅਸਾਮੀ ਦੇ ਨਾਲ ਨਾਲ ਮੈਡੀਕਲ ਸਟਾਫ ਦੀਆਂ ਵਾਧੂ ਅਸਾਮੀਆਂ ਦੀ ਵੀ ਰਚਨਾ ਕੀਤੀ ਜਾ ਰਹੀ ਹੈ।

ਪੰਜਾਬ ਸਰਕਾਰ ਵਲੋਂ ਯੂਨੀਵਰਸਿਟੀ ਨੂੰ ਅਲਾਟ ਕੀਤੇ ਕਾਂਸਟੀਚੂਐਂਟ ਕਾਲਜਾਂ ਦੇ ਹੋਏ ਵਿਸਥਾਰ ਨੂੰ ਵੇਖਦੇ ਹੋਏ ਇਨ੍ਹਾਂ ਕਾਲਜਾਂ ਵਿੱਚ ਸਮੇਂ-ਸਮੇਂ 'ਤੇ ਨਵੇਂ ਵਿਸ਼ੇ ਸ਼ੁਰੂ ਕੀਤੇ ਜਾ ਰਹੇ ਹਨ। ਇਨ੍ਹਾਂ ਕਾਲਜਾਂ ਵਿੱਚ ਪਿਛਲੇ ਸਾਲ 2013-14 ਦੌਰਾਨ ਵਿਦਿਆਰਥੀਆਂ ਦੀ ਗਿਣਤੀ

6400 ਤੋਂ ਵੱਧ ਕੇ ਇਸ ਸਾਲ 2014-15 ਦੌਰਾਨ 8450 ਹੋ ਗਈ ਹੈ, ਜੋ ਇਨ੍ਹਾਂ ਕਾਲਜਾਂ ਵਿਚ ਹੋ ਰਹੀ ਪ੍ਰਗਤੀ ਨੂੰ ਦਰਸਾਉਂਦਾ ਹੈ। ਯੂਨੀਵਰਸਿਟੀ ਵਲੋਂ ਚਲਾਏ ਜਾ ਰਹੇ ਛੇ ਕਾਂਸਟੀਚੂਐਂਟ ਕਾਲਜਾਂ ਲਈ ਸਾਲ 2012-13 ਅਤੇ ਸਾਲ 2013-14 ਲਈ ਪੰਜਾਬ ਸਰਕਾਰ ਪਾਸੋਂ ਇਸ ਸਾਲ 12.00 ਕਰੋੜ ਰੁਪਏ ਦੀ ਗ੍ਰਾਂਟ ਪ੍ਰਾਪਤ ਹੋ ਚੁੱਕੀ ਹੈ ਅਤੇ ਇਸ ਵਿੱਤੀ ਸਾਲ 2014-15 ਦੌਰਾਨ 6.00 ਕਰੋੜ ਰੁਪਏ ਦੀ ਹੋਰ ਗ੍ਰਾਂਟ ਪ੍ਰਾਪਤ ਹੋਣ ਦੀ ਆਸ ਹੈ।

ਯੂਨੀਵਰਸਿਟੀ ਕੈਂਪਸ, ਅੰਮ੍ਰਿਤਸਰ ਵਿਖੇ ਸ਼੍ਰੀ ਗੁਰੂ ਗ੍ਰੰਥ ਸਾਹਿਬ ਭਵਨ, ਮਹਾਰਾਜਾ ਰਣਜੀਤ ਸਿੰਘ ਭਵਨ ਦੀ ਚੌਥੀ ਮੰਜਿਲ ਅਤੇ ਲੜਕਿਆਂ ਦੇ ਹੋਸਟਲ ਦੀ ਉਸਾਰੀ ਮੁਕੰਮਲ ਹੋ ਚੁੱਕੀ ਹੈ। ਯੂਨੀਵਰਸਿਟੀ ਕੈਂਪਸ ਦੀਆਂ ਮੇਨ ਸੜਕਾਂ ਦੇ ਨਾਲ ਪੈਦਲ ਚੱਲਣ ਵਾਸਤੇ ਫੁੱਟਪਾਥ ਬਣਵਾਏ ਗਏ ਹਨ। ਇਸ ਦੇ ਨਾਲ ਹੀ ਯੂਨੀਵਰਸਿਟੀ ਕਾਲਜ, ਵੇਰਕਾ ਵਿਖੇ ICT ਬਿਲਡਿੰਗ ਵਿਚ ਵਾਧਾ, ਯੂਨੀਵਰਸਿਟੀ ਕਾਲਜ, ਜਲੰਧਰ ਵਿਖੇ ਬਿਲਡਿੰਗ, ਮੁਕੰਦਪੁਰ ਵਿਖੇ ਸਕੂਲ ਬਿਲਡਿੰਗ, ਸੁਲਤਾਨਪੁਰ ਲੋਧੀ, ਫੱਤੂ ਚੀਂਗਾ ਵਿਖੇ ਆਈ.ਟੀ. ਬਿਲਡਿੰਗ ਅਤੇ ਬਾਊਂਡਰੀ ਵਾਲ ਦੀ ਉਸਾਰੀ ਦਾ ਕੰਮ ਵੀ ਮੁਕੰਮਲ ਹੋ ਚੁੱਕਾ ਹੈ। ਰਿਜਨਲ ਕੈਂਪਸ, ਸਠਿਆਲਾ ਵਿਖੇ ਬਣੀਆਂ ਵੱਖ-ਵੱਖ ਇਮਾਰਤਾਂ ਦਾ ਉਦਘਾਟਨ ਮਾਣਯੋਗ ਉਪ-ਕੁਲਪਤੀ ਜੀ ਵਲੋਂ ਕੀਤਾ ਗਿਆ।

ਯੂਨੀਵਰਸਿਟੀ ਕੈਂਪਸ, ਅੰਮ੍ਰਿਤਸਰ ਵਿਖੇ ਇਸ ਸਮੇਂ ਲੜਕਿਆਂ ਦੇ ਸਪੋਰਟਸ ਹੋਸਟਲ ਦੀ ਉਸਾਰੀ ਚੱਲ ਰਹੀ ਹੈ ਅਤੇ ਲੜਕੀਆਂ ਲਈ ਸਪੋਰਟਸ ਹੋਸਟਲ ਦੀ ਉਸਾਰੀ ਦੀ ਪ੍ਰਵਾਨਗੀ ਵੀ ਪ੍ਰਾਪਤ ਹੋ ਚੁੱਕੀ ਹੈ। ਆਰਕੀਟੈਕਚਰ ਦੀ ਬਿਲਡਿੰਗ ਵਿਚ ਵਾਧੇ ਦੀ ਉਸਾਰੀ ਦੇ ਕੰਮ ਤੋਂ ਇਲਾਵਾ ਯੂਨੀਵਰਸਿਟੀ ਬਿਜ਼ਨੈਸ ਸਕੂਲ ਦੀ ਇਮਾਰਤ ਜਲਦੀ ਸ਼ੁਰੂ ਕੀਤੀ ਜਾ ਰਹੀ ਹੈ। ਇਸ ਦੇ ਨਾਲ ਰਿਜਨਲ ਕੈਂਪਸ, ਸਠਿਆਲਾ, ਯੂਨੀਵਰਸਿਟੀ ਦੇ ਕਾਂਸਟੀਚੂਐਂਟ ਕਾਲਜ, ਵੇਰਕਾ ਅਤੇ ਪੱਟੀ ਵਿਖੇ ਵਰਕਸ਼ਾਪ ਦੀ ਉਸਾਰੀ ਦੇ ਕੰਮ ਤੋਂ ਇਲਾਵਾ ਯੂਨੀਵਰਸਿਟੀ ਦੇ ਕਾਂਸਟੀਚੂਐਂਟ ਕਾਲਜ, ਚੁੰਘ ਵਿਖੇ ਬਾਊਂਡਰੀ ਵਾਲ ਦੀ ਉਸਾਰੀ ਦਾ ਕੰਮ ਵੀ ਸ਼ੁਰੂ ਕੀਤਾ ਜਾ ਰਿਹਾ ਹੈ।

ਬੱਜਟ ਬਾਰੇ ਆਮ ਬਹਿਸ ਵਿਚ ਹਿੱਸਾ ਲੈਂਦਿਆਂ ਮੈਂਬਰ ਸਾਹਿਬਾਨ ਵੱਲੋਂ ਹੇਠ ਲਿਖੇ ਅਨੁਸਾਰ ਆਪਣੇ-ਆਪਣੇ ਵਿਚਾਰ ਪੇਸ਼ ਕੀਤੇ ਗਏ:-

### **ਸ. ਜਗਦੀਸ਼ ਸਿੰਘ**

ਉਨ੍ਹਾਂ ਕਿਹਾ ਕਿ ਰਜਿਸਟਰਾਰ ਸਾਹਿਬ ਨੇ ਜੋ ਬੱਜਟ ਪੇਸ਼ ਕੀਤਾ ਹੈ ਮੈਂ ਉਸ ਵਾਸਤੇ ਬਹੁਤ-ਬਹੁਤ ਮੁਬਾਰਕਬਾਦ ਦਿੰਦਾ ਹਾਂ। ਸਾਲ 2015-16 ਦੇ ਬੱਜਟ ਅਨੁਮਾਨ ਦੀ ਕੁੱਲ 338 ਕਰੋੜ 34 ਲੱਖ 75 ਹਜ਼ਾਰ ਰੁਪਏ ਦੀ ਰਾਸ਼ੀ ਵਿਚੋਂ ਪ੍ਰੀਖਿਆ ਦੇ ਸੰਚਾਲਨ ਵਾਸਤੇ 5.26% ਰਾਸ਼ੀ ਰੱਖੀ ਗਈ ਹੈ, ਉਹ ਬਹੁਤ ਵਧੀਆ ਕਦਮ ਹੈ। ਉਨ੍ਹਾਂ ਕਿਹਾ ਕਿ ਸਮੈਸਟਰ ਸਿਸਟਮ ਲਾਗੂ ਹੋ ਚੁੱਕਾ ਹੈ ਵਿਦਿਆਰਥੀਆਂ ਦੀ ਜਦੋਂ ਕੰਪਾਰਟਮੈਂਟ ਆ ਜਾਂਦੀ ਹੈ ਤਾਂ ਇਸ ਨੂੰ ਕਲੀਅਰ ਕਰਨ ਵਾਸਤੇ ਇਕ ਮਹੀਨੇ ਦਾ ਸਮਾਂ ਹੋਣਾ ਚਾਹੀਦਾ ਹੈ, ਜਿਸ ਨਾਲ ਉਨ੍ਹਾਂ ਦਾ ਪਿਛਲਾ ਸਮੈਸਟਰ ਜਲਦੀ ਕਲੀਅਰ ਹੋ ਸਕੇ ਕਿਉਂਕਿ ਉਸ ਤੋਂ ਬਾਅਦ ਫਿਰ ਅਗਲੇ ਸਮੈਸਟਰ ਦੀ ਤਿਆਰੀ ਕਰਨੀ ਪੈਂਦੀ ਹੈ। ਜੇਕਰ ਨਾਲ ਹੀ ਉਨ੍ਹਾਂ ਦਾ ਕੰਪਾਰਟਮੈਂਟ ਦਾ ਪੇਪਰ ਲੈ ਲਿਆ ਜਾਵੇ ਤਾਂ ਬਿਨਾਂ ਸਮਾਂ ਬਰਬਾਦ ਕੀਤੇ ਵਿਦਿਆਰਥੀ ਦਾ ਅਗਲੇ ਸਮੈਸਟਰ ਦਾ ਬੋਝ ਵੀ ਘੱਟ ਜਾਵੇਗਾ। ਉਹ ਆਪਣੀ ਪੜ੍ਹਾਈ ਵੀ ਠੀਕ ਢੰਗ ਨਾਲ ਕਰ ਸਕਦੇ ਹਨ।

### **ਉਪ-ਕੁਲਪਤੀ ਸਾਹਿਬ**

ਉਨ੍ਹਾਂ ਕਿਹਾ ਕਿ ਸਮੈਸਟਰ ਸਿਸਟਮ odd/even ਹੀ ਹੁੰਦਾ ਹੈ। ਸਾਨੂੰ 2000 ਪ੍ਰਸ਼ਨ ਪੱਤਰ ਸੈਟ ਕਰਵਾਉਣਾ ਪੈਂਦਾ ਹੈ। ਜੇਕਰ ਕੋਈ ਹੋਰ ਪ੍ਰੋਵੀਜ਼ਨ ਕਰਦੇ ਹਾਂ ਤਾਂ ਇਸ ਨਾਲ ਬਹੁਤ ਮੁਸ਼ਕਲ ਹੋ ਜਾਵੇਗੀ। ਕਿਉਂਕਿ ਸਮੈਸਟਰ ਸਿਸਟਮ ਦਾ ਸਾਡੇ ਉੱਤੇ ਬਹੁਤ pressure ਹੈ। ਅਸੀਂ

ਯੂ.ਜੀ.ਸੀ. ਦੇ ਨਿਯਮਾਂ ਨੂੰ ਅਡਾਪਟ ਕਰਦੇ ਹਾਂ। ਜੇਕਰ ਅਸੀਂ ਕਿਸੇ ਕਿਸਮ ਦਾ ਵਿਚਕਾਰ ਪੇਪਰ ਲੈਂਦਾ ਹਾਂ ਤਾਂ ਇਨ੍ਹਾਂ ਨਿਯਮਾਂ ਦੀ ਅਣਦੇਖੀ ਅਸੀਂ manage ਨਹੀਂ ਕਰ ਪਾਵਾਂਗੇ।

### **ਸ. ਜਗਦੀਸ਼ ਸਿੰਘ**

ਉਨ੍ਹਾਂ ਕਿਹਾ ਕਿ ਉਪ-ਕੁਲਪਤੀ ਸਾਹਿਬ ਨੇ ਜੋ ਗੁਰੂ ਗ੍ਰੰਥ ਸਾਹਿਬ ਭਵਨ ਤਿਆਰ ਕਰਵਾਇਆ ਹੈ, ਉਸ ਦੀ ਇਮਾਰਤ ਬਹੁਤ ਹੀ ਖੂਬਸੂਰਤ ਅਤੇ ਦੇਖਣ ਯੋਗ ਹੈ। ਜਿਸ ਲਈ ਉਪ-ਕੁਲਪਤੀ ਸਾਹਿਬ ਵਧਾਈ ਦੇ ਪਾਤਰ ਹਨ। ਸਾਰੇ ਮੈਂਬਰ ਸਾਹਿਬਾਨ ਨੂੰ ਇਹ ਇਮਾਰਤ ਜ਼ਰੂਰ ਦੇਖਣੀ ਚਾਹੀਦੀ ਹੈ।

### **ਉਪ-ਕੁਲਪਤੀ ਸਾਹਿਬ**

ਉਨ੍ਹਾਂ ਕਿਹਾ ਕਿ ਮੈਂ ਸਭ ਨੂੰ ਗੁਜ਼ਾਰਿਸ਼ ਕਰਦਾ ਹਾਂ ਕਿ ਉਹ ਗੁਰੂ ਗ੍ਰੰਥ ਸਾਹਿਬ ਭਵਨ ਦੀ ਇਮਾਰਤ ਨੂੰ ਜ਼ਰੂਰ ਜਾ ਕੇ ਦੇਖਣ।

### **ਡਾ. ਐਚ.ਐਸ. ਭਾਟੀਆ**

ਉਨ੍ਹਾਂ ਕਿਹਾ ਕਿ ਮੈਂ ਉਪ-ਕੁਲਪਤੀ ਸਾਹਿਬ ਅਤੇ ਉਨ੍ਹਾਂ ਦੀ ਸਾਰੀ ਟੀਮ ਨੂੰ ਵਧੀਆ ਬਜਟ ਤਿਆਰ ਕਰਨ ਵਾਸਤੇ ਮੁਬਾਰਕਬਾਦ ਦਿੰਦਾ ਹਾਂ। ਯੂਨੀਵਰਸਿਟੀਆਂ ਅਤੇ ਕਾਲਜਾਂ ਦੇ ਬੱਜਟ ਵਿਚ financial management ਦੀ ਮੁਸ਼ਕਲ ਆਉਂਦੀ ਹੈ ਪਰ ਉਹ ਮੁਸ਼ਕਲ ਤੁਸੀਂ ਹੱਲ ਕਰ ਦਿੱਤੀ ਹੈ। ਇੰਨਾ ਵਧੀਆ ਬੱਜਟ ਤਿਆਰ ਕਰਨਾ ਬੜੇ ਮਾਣ ਵਾਲੀ ਗੱਲ ਹੈ। ਮੈਂ ਉਪ-ਕੁਲਪਤੀ ਸਾਹਿਬ ਨੂੰ ਉਚੇਚੇ ਤੌਰ 'ਤੇ ਮੁਬਾਰਕਬਾਦ ਦੇਣਾ ਚਾਹੁੰਦਾ ਹਾਂ ਕਿ ਉਨ੍ਹਾਂ ਨੇ ਪੰਜਾਬੀ ਬੋਲੀ, ਪੰਜਾਬੀ ਸਾਹਿਤ ਤੇ ਸਭਿਆਚਾਰ ਦਾ ਵਿਕਾਸ ਕਰਨ ਅਤੇ ਪੰਜਾਬ ਨਾਟਸ਼ਾਲਾ ਚੈਰੀਟੇਬਲ ਟ੍ਰੱਸਟ-ਅੰਮ੍ਰਿਤਸਰ, ਵਿਰਸਾ ਵਿਹਾਰ- ਅੰਮ੍ਰਿਤਸਰ ਅਤੇ ਪੰਜਾਬੀ ਸਾਹਿਤ ਅਕਾਦਮੀ, ਲੁਧਿਆਣਾ ਲਈ ਜਿਹੜੀ ਇਕ-ਇਕ ਲੱਖ ਰੁਪਏ ਦੀ ਰਾਸ਼ੀ ਦੀ ਸਹਾਇਤਾ ਦਿੱਤੀ ਹੈ, ਇਹ ਇਕ ਬਹੁਤ ਵਧੀਆ ਕਦਮ ਹੈ। ਯੂਨੀਵਰਸਿਟੀ ਵਿਖੇ ਸਾਲ 2015-16 ਤੋਂ ਪੰਜ ਸਾਲ ਲਈ 'Chair for Studies of the Gadhhar Movement' ਦੀ ਜਿਹੜੀ ਕੰਟ੍ਰੀਬਿਊਸ਼ਨ ਹੈ, ਉਹ ਬਸਤੀਵਾਦ ਦੀ ਨਿਰੰਤਰਤਾ ਨੂੰ ਸਮਝਣ ਵਾਸਤੇ ਇਕ ਬਹੁਤ ਵਧੀਆ ਕਦਮ ਹੈ। ਹਰ ਸਾਲ ਵਿਦਿਆਰਥੀਆਂ ਨੂੰ 'ਟੂਰਿਜ਼ਮ ਅਤੇ ਹੋਟਲ ਮੈਨੇਜਮੈਂਟ' ਦਾ ਕੋਰਸ ਕਰਨ ਲਈ ਪੰਜਾਬ ਤੋਂ ਬਾਹਰ ਜਾਣਾ ਪੈਂਦਾ ਸੀ, ਜਿਸ ਨਾਲ ਕਰੋੜਾਂ ਰੁਪਏ ਦਾ ਨੁਕਸਾਨ ਹੁੰਦਾ ਸੀ। ਹੁਣ ਇਹ ਵਿਭਾਗ ਇਸ ਯੂਨੀਵਰਸਿਟੀ ਵਿਚ ਸਾਲ 2015-16 ਤੋਂ ਖੋਲ੍ਹਿਆ ਜਾ ਰਿਹਾ ਹੈ ਜੋ ਕਿ ਸਮੇਂ ਦੀ ਜ਼ਰੂਰਤ ਹੈ। ਇਸ ਨਾਲ ਵਿਦਿਆਰਥੀਆਂ ਵਾਸਤੇ ਰੁਜ਼ਗਾਰ ਦੇ ਮੌਕੇ ਪੈਦਾ ਹੋ ਸਕਣਗੇ ਅਤੇ ਆਮਦਨ ਵਿਚ ਵੀ ਵਾਧਾ ਹੋਵੇਗਾ।

### **ਡਾ. ਸਤਿਆ ਪੀ. ਗੌਤਮ**

ਉਨ੍ਹਾਂ ਉਪ-ਕੁਲਪਤੀ ਸਾਹਿਬ ਨੂੰ ਕਿਹਾ ਕਿ ਉਨ੍ਹਾਂ ਵਧੇਰੇ ਰਕਮ ਅਧਿਆਪਨ, ਖੋਜ, ਇਨਫ੍ਰਾਸਟਰਕਚਰ ਅਤੇ Extra Curricular activities ਲਈ ਲਗਾਈ ਹੈ, ਜਦੋਂ ਕਿ ਬਾਕੀ ਯੂਨੀਵਰਸਿਟੀਆਂ ਵਿਚ ਇਸ ਦੀ ਕਮੀ ਹੈ। ਯੂਨੀਵਰਸਿਟੀ ਹੈਲਥ ਸੈਂਟਰ ਵਿਖੇ ਨਵੇਂ ਮੈਡੀਕਲ



ਅਫਸਰ ਦੀ ਭਰਤੀ ਕਰਨਾ ਇਕ ਵਧੀਆ ਕਦਮ ਹੈ। ਇਹ ਯੂਨੀਵਰਸਿਟੀ ਬਾਕੀ ਯੂਨੀਵਰਸਿਟੀਆਂ ਦੇ ਮੁਕਾਬਲੇ ਕਾਫ਼ੀ ਵਧੀਆ ਹੈ।

### ਉਪ-ਕੁਲਪਤੀ ਸਾਹਿਬ

ਉਨ੍ਹਾਂ ਕਿਹਾ ਕਿ ਅਸੀਂ 20 ਲੱਖ ਰੁਪਏ ਦੀ ਰਾਸ਼ੀ ਹੈਂਡੀਕੈਪਡ ਅਤੇ ਐਸ.ਸੀ./ਐਸ.ਟੀ. ਵਿਦਿਆਰਥੀਆਂ ਵਾਸਤੇ ਦਿੱਤੀ ਹੈ। 5 ਕਰੋੜ ਦੀ ਰਾਸ਼ੀ ਯੂਨੀਵਰਸਿਟੀ ਕਾਂਸਟੀਚੂਐਂਟ ਕਾਲਜ, ਵੇਰਕਾ ਨੂੰ ਦਿੱਤੀ ਹੈ। ਉਥੇ 3000 ਵਿਦਿਆਰਥੀ ਪੜ੍ਹ ਰਹੇ ਹਨ ਜਿਨ੍ਹਾਂ ਵਿਚੋਂ 700 ਵਿਦਿਆਰਥੀਆਂ ਦੀ ਫੀਸ ਮੁਆਫ ਕੀਤੀ ਗਈ ਹੈ। ਪੇਂਡੂ ਖੇਤਰ ਦੇ ਵਿਦਿਆਰਥੀਆਂ ਨੂੰ ਟੈਕਨੀਕਲ ਕੋਰਸਾਂ ਵਿਚ ਮਿਆਰੀ ਸਿੱਖਿਆ ਦੇਣ ਹਿਤ ਰਿਜਨਲ ਕੈਂਪਸ, ਸਠਿਆਲਾ ਅਤੇ ਸੁਲਤਾਨਪੁਰ ਲੋਧੀ, ਫੱਤੂ ਢੀਂਗਾ ਵਿਖੇ ਪੜ੍ਹਾਏ ਜਾਂਦੇ ਟੈਕਨੀਕਲ ਕੋਰਸਾਂ ਵਿਚ ਸੈਸ਼ਨ 2015-16 ਤੋਂ ਦਾਖਲ ਹੋਣ ਵਾਲੇ ਵਿਦਿਆਰਥੀਆਂ ਪਾਸੋਂ ਲਈ ਜਾਣ ਵਾਲੀ ਫੀਸ ਵਿਚ 30% ਕਟੌਤੀ ਕੀਤੀ ਗਈ ਹੈ। ਅਸੀਂ ਕੁਝ ਰਕਮ 'ਗ਼ਦਰ ਮੂਵਮੈਂਟ' ਦੇ ਕੰਮ ਲਈ ਵੀ ਖਰਚ ਕੀਤੀ ਹੈ। ਕਾਮਾਗਾਟਾ ਮਾਰੂ ਲਈ ਵੀ ਕੰਮ ਕੀਤਾ ਜਾ ਰਿਹਾ ਹੈ। ਗ਼ਦਰੀ ਬਾਬਿਆਂ ਵੱਲੋਂ ਭਾਰਤ ਦੀ ਅਜ਼ਾਦੀ ਦੀ ਲੜਾਈ ਵਿਚ ਪਾਏ ਬਹੁਮੁਲੇ ਯੋਗਦਾਨ 'ਤੇ ਖੋਜ ਕਰਨ ਹਿਤ ਯੂਨੀਵਰਸਿਟੀ ਵਿਖੇ ਸਾਲ 2015-16 ਤੋਂ ਪੰਜ ਸਾਲ ਲਈ 'Chair for Studies of the Gadhar Movement' ਸਥਾਪਿਤ ਕੀਤੀ ਜਾ ਰਹੀ ਹੈ। ਜਿਵੇਂ ਕਿ ਡਾ. ਐਚ.ਐਸ. ਭਾਟੀਆ ਨੇ ਇੱਛਾ ਜਾਹਿਰ ਕੀਤੀ ਹੈ ਕਿ ਪੰਜਾਬ ਨਾਟਸ਼ਾਲਾ ਚੈਰੀਟੇਬਲ ਟ੍ਰੱਸਟ-ਅੰਮ੍ਰਿਤਸਰ, ਵਿਰਸਾ ਵਿਹਾਰ-ਅੰਮ੍ਰਿਤਸਰ ਅਤੇ ਪੰਜਾਬੀ ਸਾਹਿਤ ਅਕਾਦਮੀ ਲੁਧਿਆਣਾ ਦੀ ਸਹਾਇਤਾ ਕੀਤੀ ਜਾਵੇ ਕਿਉਂ ਜੋ ਇਹ ਪੰਜਾਬੀ ਸਭਿਆਚਾਰ ਦੇ ਸੁਧਾਰ ਅਤੇ ਸਾਂਭ-ਸੰਭਾਲ ਕਰਨ ਲਈ ਦਿਨ ਰਾਤ ਕੰਮ ਕਰ ਰਹੇ ਹਨ। ਇਨ੍ਹਾਂ ਸੰਸਥਾਵਾਂ ਕੋਲ ਪੈਸੇ ਦੀ ਕਮੀ ਹੈ। ਇਕ ਲੱਖ ਰੁਪਏ ਪੰਜਾਬੀ ਸਾਹਿਤ ਅਕਾਦਮੀ, ਲੁਧਿਆਣਾ ਨੂੰ ਦਿੱਤੇ ਗਏ ਹਨ, ਪਹਿਲਾਂ ਵੀ 20,000 ਰੁਪਏ ਦਿੱਤੇ ਗਏ ਸਨ। ਨਵੰਬਰ, 2014 ਵਿਚ ਯੂਨੀਵਰਸਿਟੀ ਵਿਖੇ NAAC ਟੀਮ ਆਈ ਸੀ, ਉਸ ਨੇ ਯੂਨੀਵਰਸਿਟੀ ਨੂੰ 4 ਵਿਚੋਂ 3.51 ਗਰੇਡ ਦਿੱਤਾ। NAAC ਟੀਮ ਵੱਲੋਂ ਸਾਡੇ Sophisticated Instruments ਦੀ ਵੀ ਪ੍ਰਸ਼ੰਸਾ ਕੀਤੀ ਗਈ ਹੈ। ਉਨ੍ਹਾਂ ਵੱਲੋਂ ਲਾਈਫ ਲੌਂਗ ਲਰਨਿੰਗ ਵਿਭਾਗ ਦੇ ਕਾਰਜ ਦੀ ਵੀ ਪ੍ਰਸ਼ੰਸਾ ਕੀਤੀ ਗਈ। ਇਸ ਵਿਭਾਗ ਵਿਚ 500 ਲੜਕੀਆਂ ਹਨ, ਜਿਨ੍ਹਾਂ ਨੂੰ ਡੀਜ਼ਾਈਨਰ ਫੁਲਕਾਰੀ ਦੀ ਟ੍ਰੇਨਿੰਗ ਦਿੱਤੀ ਜਾ ਰਹੀ ਹੈ, ਤਾਂ ਜੋ ਉਨ੍ਹਾਂ ਨੂੰ ਸਵੈ-ਰੁਜ਼ਗਾਰ ਪ੍ਰਾਪਤ ਹੋ ਸਕੇ। ਪ੍ਰੀ-ਪੀਐਚ.ਡੀ. ਪ੍ਰੋਗਰਾਮ ਕਾਰਨ ਵੀ ਸਾਡੀ ਯੂਨੀਵਰਸਿਟੀ ਬੁਲੰਦੀਆਂ ਨੂੰ ਛੂਹ ਰਹੀ ਹੈ।

### ਸ. ਨਾਨਕ ਸਿੰਘ

ਉਨ੍ਹਾਂ ਨੇ ਉਪ-ਕੁਲਪਤੀ ਸਾਹਿਬ ਨੂੰ ਵਧੀਆ ਬੱਜਟ ਪੇਸ਼ ਕਰਨ ਲਈ ਵਧਾਈ ਦਿੱਤੀ। ਉਨ੍ਹਾਂ ਕਿਹਾ ਕਿ ਉਪ-ਕੁਲਪਤੀ ਸਾਹਿਬ ਦੀ ਪ੍ਰਧਾਨਗੀ ਅਤੇ ਰਜਿਸਟਰਾਰ ਸਾਹਿਬ ਜੋ ਕਿ ਆਪ ਇਕ Economist ਹਨ, ਦੀ ਨਿਗਰਾਨੀ ਹੇਠ ਬਹੁਤ ਹੀ ਵਧੀਆ ਤਰੀਕੇ ਨਾਲ ਬੱਜਟ ਤਿਆਰ ਹੋਇਆ ਹੈ। ਬੱਜਟ ਵਿਚ ਬੜੀ ਪਾਰਦਰਸ਼ਤਾ ਹੈ। ਜੇਕਰ ਕੋਈ ਯੂਨੀਵਰਸਿਟੀ ਦੀ financial

ਤਸਵੀਰ ਖਿੱਚਣੀ ਚਾਹੇ ਤਾਂ ਆਮਦਨ ਅਤੇ ਖਰਚੇ ਦਾ ਸਾਫ਼ ਪਤਾ ਲੱਗ ਸਕਦਾ ਹੈ। ਯੂਨੀਵਰਸਿਟੀ ਵਿਖੇ ਜਿਹੜਾ ਯੁਵਕ ਭਲਾਈ ਵਿਭਾਗ ਹੈ, ਉਹ ਯੂਨੀਵਰਸਿਟੀ ਨੂੰ ਨੈਸ਼ਨਲ ਲੈਵਲ 'ਤੇ ਲੈ ਕੇ ਜਾ ਰਿਹਾ ਹੈ। ਮੈਂ ਉਪ-ਕੁਲਪਤੀ ਸਾਹਿਬ ਅਤੇ ਉਨ੍ਹਾਂ ਦੀ ਟੀਮ ਨੂੰ ਵਧੀਆ ਬੱਜਟ ਪੇਸ਼ ਕਰਨ ਲਈ ਬਹੁਤ ਵਧਾਈ ਦਿੰਦਾ ਹੈ।

### ਸ਼੍ਰੀ ਕੇ.ਐਸ. ਰੇਖੀ

ਉਨ੍ਹਾਂ ਕਿਹਾ ਕਿ ਸਾਡੇ ਵਿਦਿਆਰਥੀ ਹਿੰਦੁਸਤਾਨ ਤੋਂ ਬਾਹਰ ਵੀ ਰੁਜ਼ਗਾਰ ਲਈ ਜਾਂਦੇ ਹਨ ਇਸ ਲਈ ਇੱਥੇ ਹੋਰ ਭਾਸ਼ਾਵਾਂ ਵੀ ਪੜ੍ਹਾਈਆਂ ਜਾਣੀਆਂ ਚਾਹੀਦੀਆਂ ਹਨ, ਤਾਂ ਜੋ ਉਨ੍ਹਾਂ ਨੂੰ ਬਾਹਰ ਜਾ ਕੇ ਮੁਸ਼ਕਲਾਂ ਦਾ ਸਾਹਮਣਾ ਨਾ ਕਰਨਾ ਪਵੇ।

### ਉਪ-ਕੁਲਪਤੀ ਸਾਹਿਬ

ਉਨ੍ਹਾਂ ਕਿਹਾ ਕਿ ਸਾਡੇ ਕੋਲ Foreign Languages ਵਿਭਾਗ ਹੈ ਜਿੱਥੇ ਕੁਝ Foreign Languages ਪੜ੍ਹਾਈਆਂ ਜਾਂਦੀਆਂ ਹਨ।

### ਸ਼੍ਰੀ ਚਰਨਜੀਤ ਸਿੰਘ ਬੱਲ

ਉਨ੍ਹਾਂ ਯੂਨੀਵਰਸਿਟੀ ਵਿਖੇ 'Chair for Studies of the Gadhar Movement' ਸਥਾਪਿਤ ਕਰਨ ਲਈ ਉਪ-ਕੁਲਪਤੀ ਸਾਹਿਬ ਦੀ ਪ੍ਰਸ਼ੰਸਾ ਕੀਤੀ। ਉਨ੍ਹਾਂ ਕਿਹਾ ਕਿ 1857 ਦੇ 'ਗ਼ਦਰ ਮੂਵਮੈਂਟ' ਉਤੇ ਰਿਸਰਚ ਕਰਨ ਦੀ ਲੋੜ ਹੈ। ਜਿਹੜੀ ਤੁਸੀਂ ਪੰਜ ਸਾਲ ਲਈ 'Chair for Studies of the Gadhar Movement' ਸਥਾਪਤ ਕੀਤੀ ਹੈ, ਉਸ ਦੁਆਰਾ ਗ਼ਦਰੀ ਬਾਬਿਆ ਵੱਲੋਂ ਭਾਰਤ ਦੀ ਅਜ਼ਾਦੀ ਦੀ ਲੜਾਈ ਵਿਚ ਪਾਏ ਬਹੁਮੁੱਲੇ ਯੋਗਦਾਨ ਦਾ ਮੁਲਾਂਕਣ ਕੀਤਾ ਜਾ ਸਕਦਾ ਹੈ।

### ਡਾ. ਸੁਖਦੇਵ ਸਿੰਘ

ਉਨ੍ਹਾਂ ਕਿਹਾ ਕਿ ਬੱਜਟ ਬਹੁਤ ਵਧੀਆ ਹੈ। NAAC ਟੀਮ ਨੇ ਯੂਨੀਵਰਸਿਟੀ ਨੂੰ ਬਹੁਤ ਵਧੀਆ ਗ੍ਰੇਡ ਦਿੱਤਾ। ਪੇਂਡੂ ਇਲਾਕਿਆਂ ਦੇ ਗਰੀਬ ਬੱਚਿਆਂ ਦੀਆਂ ਫੀਸਾਂ ਵਿਚ 30% ਕਟੌਤੀ ਬਹੁਤ ਹੀ ਸ਼ਲਾਘਾਯੋਗ ਕਦਮ ਹੈ। ਪੰਜਾਬ ਨਾਟਸ਼ਾਲਾ ਹੈਰੀਟੇਜ ਨੂੰ ਬਚਾਉਣ ਲਈ ਸੰਸਥਾ ਵੱਲੋਂ ਜਿਹੜਾ ਕੰਮ ਕੀਤਾ ਹੈ, ਉਹ ਬਹੁਤ ਵਧੀਆ ਕਦਮ ਹੈ।

### ਉਪ-ਕੁਲਪਤੀ ਸਾਹਿਬ

ਉਨ੍ਹਾਂ ਕਿਹਾ ਕਿ ਜੁਲਾਈ 2009 ਵਿਚ ਉਨ੍ਹਾਂ ਇਹ ਯੂਨੀਵਰਸਿਟੀ ਜੁਆਇਨ ਕੀਤੀ ਸੀ। ਸਾਲ 2009-10 ਵਿਚ ਬੱਜਟ 100 ਕਰੋੜ ਦਾ ਸੀ। ਛੇਵਾਂ ਪੇਅ ਕਮਿਸ਼ਨ ਲੱਗਣ ਤੋਂ ਬਾਅਦ ਏਰੀਅਰ ਵੀ ਦਿੱਤਾ ਗਿਆ। ਸਾਲ 2010 ਵਿਚ ਫੀਸਾਂ ਅਤੇ ਸੀਟਾਂ ਵਿਚ ਵਾਧਾ ਕੀਤਾ ਗਿਆ। ਸਾਲ 2011-12 ਵਿਚ ਬੱਜਟ ਦੀ ਹਾਲਤ ਠੀਕ ਹੋ ਗਈ ਸੀ। ਹੁਣ ਅਸੀਂ ਪਿਛਲੇ ਤਿੰਨ ਸਾਲਾਂ ਤੋਂ ਫੀਸ ਵਿਚ ਕੋਈ ਵੀ ਵਾਧਾ ਨਹੀਂ ਕੀਤਾ ਅਤੇ ਨਾ ਹੀ ਇਸ ਸਾਲ ਫੀਸਾਂ ਵਿਚ ਵਾਧਾ ਕੀਤਾ ਜਾਵੇਗਾ। ਕੰਪਿਊਟਰ ਸਾਇੰਸ ਅਤੇ ਇਲੈਕਟ੍ਰਾਨਿਕਸ ਵਿਭਾਗ ਵਿਚ 10 ਕਰੋੜ ਰੁਪਏ ਖਰਚੇ ਗਏ ਹਨ। ਇਸ ਸਮੇਂ ਰਿਜਨਲ ਕੈਂਪਸ ਵਿਚ ਲਗਭਗ 6000 ਵਿਦਿਆਰਥੀ ਪੜ੍ਹ ਰਹੇ ਹਨ।

ਅਸੀਂ ਅਧਿਆਪਨ, ਰਿਸਰਚ ਅਤੇ ਇਨਫ਼ਾਸਟਰਕਚਰ ਨੂੰ ਹੋਰ ਬੁਲੰਦੀਆਂ 'ਤੇ ਲਿਆਉਣਾ ਚਾਹੁੰਦੇ ਹਾਂ।

### **ਡਾ. ਅਮਰਜੀਤ ਸਿੰਘ ਸਿੱਧੂ**

ਉਨ੍ਹਾਂ ਉਪ-ਕੁਲਪਤੀ ਸਾਹਿਬ ਨੂੰ ਵਧੀਆ ਬੱਜਟ ਲਈ ਵਧਾਈ ਦਿੱਤੀ। ਉਨ੍ਹਾਂ ਕਿਹਾ ਕਿ ਮੈਂ ਚਾਹੁੰਦਾ ਹਾਂ ਕਿ ਯੂਨੀਵਰਸਿਟੀ ਦੀ ਹੱਦ ਤੋਂ ਬਾਹਰ ਵੀ ਯੂਨੀਵਰਸਿਟੀ ਦਾ ਯੋਗਦਾਨ ਹੋਣਾ ਚਾਹੀਦਾ ਹੈ। ਯੂਨੀਵਰਸਿਟੀ ਦੇ ਕਾਂਸਟੀਚੂਐਂਟ ਕਾਲਜਾਂ ਵਿਚ 8450 ਬੱਚੇ ਪੜ੍ਹ ਰਹੇ ਹਨ। ਯੂਨੀਵਰਸਿਟੀ ਦੀ ਇਹ ਇਕ ਬਹੁਤ ਵੱਡੀ ਪ੍ਰਾਪਤੀ ਹੈ। ਜੇਕਰ ਇਹ ਕਾਂਸਟੀਚੂਐਂਟ ਕਾਲਜ ਨਾ ਹੁੰਦੇ ਤਾਂ ਪੇਂਡੂ ਖੇਤਰਾਂ ਦੇ 80% ਤੋਂ ਜ਼ਿਆਦਾ ਬੱਚੇ ਪੜ੍ਹ ਨਹੀਂ ਸਨ ਸਕਦੇ। ਪੇਂਡੂ ਇਲਾਕਿਆਂ ਦੇ ਕਾਫੀ ਵਿਦਿਆਰਥੀ ਪੀਐਚ.ਡੀ. ਵੀ ਕਰ ਰਹੇ ਹਨ। ਯੂਨੀਵਰਸਿਟੀ ਦੇ ਰਿਜਨਲ ਕੈਂਪਸਾਂ ਵਿਚ ਵੀ 6000 ਵਿਦਿਆਰਥੀ ਪੜ੍ਹ ਰਹੇ ਹਨ।

### **ਉਪ-ਕੁਲਪਤੀ ਸਾਹਿਬ**

ਉਨ੍ਹਾਂ ਕਿਹਾ ਕਿ 1250 ਵਿਦਿਆਰਥੀ full-time ਪੀਐਚ.ਡੀ. ਕਰ ਰਹੇ ਹਨ ਅਤੇ ਸਕਾਲਰਸ਼ਿਪ ਲੈ ਰਹੇ ਹਨ। ਸਾਲ 2011-12 ਵਿਚ ਜਦੋਂ ਕਾਂਸਟੀਚੂਐਂਟ ਕਾਲਜ ਖੋਲ੍ਹੇ ਗਏ ਸਨ, ਉਦੋਂ ਇਨ੍ਹਾਂ ਦਾ ਕਾਫੀ ਵਿਰੋਧ ਹੋਇਆ ਸੀ, ਕਿਉਂ ਕਿ ਇਸ ਤੋਂ ਪਹਿਲਾਂ ਕਿਸੇ ਵੀ ਯੂਨੀਵਰਸਿਟੀ ਨੇ ਪੇਂਡੂ ਖੇਤਰ ਵਿਚ ਕੋਈ ਕਾਲਜ ਨਹੀਂ ਸੀ ਖੋਲ੍ਹਿਆ। ਯੂਨੀਵਰਸਿਟੀ ਕੋਲ ਪੈਸੇ ਦੀ ਵੀ ਕਮੀ ਸੀ। ਜਿੰਨੀ ਆਮਦਨ ਸੀ ਉਨ੍ਹਾਂ ਹੀ ਖਰਚਾ ਸੀ। ਪਰ ਫਿਰ ਵੀ ਇਹ ਕਾਲਜ ਸ਼ੁਰੂ ਕੀਤੇ ਗਏ। ਯੂਨੀਵਰਸਿਟੀ ਕਾਲਜ, ਵੇਰਕਾ ਨੂੰ ਚਲਾਉਣ ਵਿਚ ਡਾ. ਐਮ.ਐਸ. ਹੁੰਦਲ, ਸਾਬਕਾ ਡੀਨ, ਅਕਾਦਮਿਕ ਮਾਮਲੇ ਦਾ ਬਹੁਤ ਯੋਗਦਾਨ ਰਿਹਾ ਹੈ। ਯੂਨੀਵਰਸਿਟੀ ਕਾਲਜ, ਵੇਰਕਾ ਲਈ ਉਦੋਂ 30 ਲੱਖ ਰੁਪਏ ਖਰਚ ਕੀਤੇ ਗਏ ਸਨ। ਯੂਨੀਵਰਸਿਟੀ ਨੇ ਪਿੰਡਾਂ ਵਿਚ ਕਈ ਕਾਲਜ ਖੋਲ੍ਹੇ ਅਤੇ ਉਹ ਕਾਮਯਾਬ ਹੋਏ ਹਨ। ਉਨ੍ਹਾਂ ਕਿਹਾ ਕਿ ਉਹ ਚਾਹੁੰਦੇ ਹਨ ਕਿ ਪਿੰਡਾਂ ਵਿਚ ਹੋਰ ਵੀ ਕਾਲਜ ਖੋਲ੍ਹੇ ਜਾਣ। ਸਾਲ 2011-12 ਅਤੇ 2012-13 ਵਿਚ ਅਸੀਂ Progressive Society ਸ਼ੁਰੂ ਕੀਤੀ ਸੀ ਜਿਸ ਵਿਚ 50 ਬੱਚੇ ਦਾਖਲ ਕਰਵਾਏ ਸਨ। ਇਹੋ ਜਿਹੇ ਕਾਫੀ ਸਕੂਲ ਅੰਮ੍ਰਿਤਸਰ, ਜਲੰਧਰ, ਪਟਿਆਲਾ, ਬਠਿੰਡਾ ਅਤੇ ਮੋਹਾਲੀ ਵਿਚ ਵੀ ਹਨ। ਇਨ੍ਹਾਂ ਸਕੂਲਾਂ ਵਿਚ 3000 ਬੱਚੇ ਪੜ੍ਹਦੇ ਹਨ ਜਿਨ੍ਹਾਂ ਤੋਂ ਕੋਈ ਫੀਸ ਨਹੀਂ ਲਈ ਜਾਂਦੀ।

### **ਰਜਿਸਟਰਾਰ ਸਾਹਿਬ**

ਉਨ੍ਹਾਂ ਦੱਸਿਆ ਕਿ ਜਿਸ ਬੱਜਟ ਤੇ ਅਸੀਂ ਚਰਚਾ ਕਰ ਰਹੇ ਹਾਂ ਇਹ ਸਿਰਫ ਮੇਨ ਬੱਜਟ ਹੈ। ਇਸ ਵਿਚ ਕਾਂਸਟੀਚੂਐਂਟ ਕਾਲਜਾਂ ਦੀ ਆਮਦਨ ਅਤੇ ਖਰਚਾ ਨਹੀਂ ਦਰਸਾਇਆ ਗਿਆ। ਇਨ੍ਹਾਂ ਕਾਲਜਾਂ ਦਾ ਬੱਜਟ ਅਲੱਗ ਹੈ।

### **ਡਾ. ਸਤਿਆ ਪੀ. ਗੋਤਮ**

ਉਨ੍ਹਾਂ ਕਿਹਾ ਕਿ ਸਾਨੂੰ ਵੱਧ ਤੋਂ ਵੱਧ ਪੰਜਾਬੀ ਭਾਸ਼ਾ ਨੂੰ ਪ੍ਰਮੋਟ ਕਰਨਾ ਚਾਹੀਦਾ ਹੈ। ਗੁਰੂ ਗ੍ਰੰਥ ਸਾਹਿਬ ਭਵਨ ਦੀ ਉਸਾਰੀ ਇਕ ਬਹੁਤ ਵਧੀਆ ਕਦਮ ਹੈ।

### ਉਪ-ਕੁਲਪਤੀ ਸਾਹਿਬ

ਉਨ੍ਹਾਂ ਕਿਹਾ ਕਿ ਗੁਰੂ ਗ੍ਰੰਥ ਸਾਹਿਬ ਭਵਨ ਵੱਲੋਂ ਪੰਜ ਕਿਤਾਬਾਂ ਜਾਰੀ ਕੀਤੀਆਂ ਗਈਆਂ ਹਨ। ਇਕ ਵਿਚ ਤਾਂ ਜਪੁਜੀ ਸਾਹਿਬ ਦੀ ਸਹੀ ਵਿਆਖਿਆ ਕੀਤੀ ਗਈ ਹੈ। ਪਿਛਲੇ ਪੰਜ ਸਾਲਾਂ ਵਿਚ ਯੂਨੀਵਰਸਿਟੀ ਨੇ ਫਿਜ਼ੀਕਲ ਸਾਇੰਸਜ਼, ਕੈਮੀਕਲ ਸਾਇੰਸਜ਼ ਅਤੇ ਲਾਈਫ ਸਾਇੰਸਜ਼ ਵਿਚ ਵੀ ਕਾਫੀ ਤਰੱਕੀ ਕੀਤੀ ਹੈ।

### ਡਾ. ਸੁਖਬੀਰ ਕੌਰ

ਉਨ੍ਹਾਂ ਕਿਹਾ ਕਿ ਕਾਂਸਟੀਚੂਐਂਟ ਕਾਲਜਾਂ ਵਿਚ 30% ਫੀਸਾਂ ਦੀ ਕਟੌਤੀ ਕਰਨ ਨਾਲ ਇਨ੍ਹਾਂ ਕਾਲਜਾਂ ਵਿਚ ਵਿਦਿਆਰਥੀਆਂ ਦੀ ਗਿਣਤੀ 6400 ਤੋਂ ਵਧ ਕੇ 8450 ਹੋ ਗਈ ਹੈ। ਜਿਸ ਨਾਲ ਇਨ੍ਹਾਂ ਕਾਲਜਾਂ ਨੇ ਆਮ ਕਾਲਜਾਂ ਨੂੰ ਕੰਪੀਟੀਸ਼ਨ ਵੀ ਦਿੱਤਾ ਹੈ। ਲਾਈਫ ਲੌਂਗ ਲਰਨਿੰਗ ਵਿਭਾਗ ਵੀ ਬਹੁਤ ਸੁਚੱਜੇ ਤਰੀਕੇ ਨਾਲ ਕੰਮ ਕਰ ਰਿਹਾ ਹੈ। ਸਾਨੂੰ ਐਨ.ਐਸ.ਐਸ. ਵਿਭਾਗ ਵਾਲੇ ਪਾਸੇ ਵੀ ਕੁਝ ਕਰਨਾ ਚਾਹੀਦਾ ਹੈ। ਯੂਨੀਵਰਸਿਟੀ ਫੰਡ ਵਿਚੋਂ ਕੁਝ ਪੈਸਾ ਇਸ ਵਿਭਾਗ 'ਤੇ ਵੀ ਖਰਚ ਕੀਤਾ ਜਾਣਾ ਚਾਹੀਦਾ ਹੈ।

### ਉਪ-ਕੁਲਪਤੀ ਸਾਹਿਬ

ਉਨ੍ਹਾਂ ਕਿਹਾ ਕਿ ਅਸੀਂ ਤਾਂ ਐਨ.ਐਸ.ਐਸ. ਦੇ ਕੰਮ ਨੂੰ ਪ੍ਰਮੋਟ ਕਰਨ ਲਈ ਕੋ-ਆਰਡੀਨੇਟਰ ਲਗਾਇਆ ਹੋਇਆ ਹੈ ਜੋ ਕਿ ਪੰਜਾਬ ਸਰਕਾਰ ਦੇ ਅਧੀਨ ਆਉਂਦਾ ਹੈ। ਪਰ ਪੰਜਾਬ ਸਰਕਾਰ ਵੱਲੋਂ ਇਸ ਵਿਭਾਗ ਲਈ ਗ੍ਰਾਂਟ ਨਹੀਂ ਮਿਲ ਰਹੀ।

### ਸ਼੍ਰੀ ਕੇ.ਐਸ. ਬੈਂਸ

ਉਨ੍ਹਾਂ ਕਿਹਾ ਕਿ ਮੈਂ ਉਪ-ਕੁਲਪਤੀ ਸਾਹਿਬ ਅਤੇ ਉਨ੍ਹਾਂ ਦੀ ਸਾਰੀ ਟੀਮ ਨੂੰ ਵਧੀਆ ਬੱਜਟ ਪੇਸ਼ ਕਰਨ ਲਈ ਵਧਾਈ ਦਿੰਦਾ ਹਾਂ। ਉਨ੍ਹਾਂ ਯੂਨੀਵਰਸਿਟੀ ਵਿਖੇ 'Chair for Studies of the Gadhar Movement' ਸਥਾਪਿਤ ਕਰਨ ਲਈ ਉਪ-ਕੁਲਪਤੀ ਸਾਹਿਬ ਦੀ ਪ੍ਰਸ਼ੰਸਾ ਕੀਤੀ।

ਸਰਬਸੰਮਤੀ ਨਾਲ **ਪਾਸ ਹੋਇਆ** ਕਿ ਮਾਲੀ ਸਾਲ 2015-16 ਲਈ ਯੂਨੀਵਰਸਿਟੀ ਦੇ ਬੱਜਟ ਅਨੁਮਾਨ ਆਦਿ (**ਅੰਤਿਕਾ** ਅਨੁਸਾਰ) ਪਰਵਾਨ ਕੀਤੇ ਜਾਂਦੇ ਹਨ।

**ਉਪ-ਕੁਲਪਤੀ ਸਾਹਿਬ ਦਾ ਬਿਆਨ।**

5. ਯੂਨੀਵਰਸਿਟੀ ਵਿਖੇ ਚੱਲ ਰਹੀਆਂ ਵੱਖ-ਵੱਖ ਗਤੀਵਿਧੀਆਂ ਬਾਰੇ ਉਪ-ਕੁਲਪਤੀ ਸਾਹਿਬ ਨੇ ਦੱਸਿਆ ਕਿ:-

1. ਇਹ ਸਾਡੇ ਲਈ ਬੜੇ ਮਾਣ ਵਾਲੀ ਗੱਲ ਹੈ ਕਿ NAAC, ਬੰਗਲੌਰ ਵੱਲੋਂ ਸਾਡੀ ਯੂਨੀਵਰਸਿਟੀ ਨੂੰ ਤੀਜੇ ਸਾਈਕਲ ਵਿਚ ਮੁਲਾਂਕਣ ਉਪਰੰਤ 4 ਵਿਚੋਂ 3.51 ਗਰੇਡ ਦਿੱਤਾ ਗਿਆ ਹੈ। ਤੀਜੇ ਸਾਈਕਲ ਦੇ ਮੁਲਾਂਕਣ ਲਈ ਕੁੱਲ 18 ਯੂਨੀਵਰਸਿਟੀਆਂ ਵਿਚੋਂ ਕੇਵਲ ਦੋ ਯੂਨੀਵਰਸਿਟੀਆਂ ਹੀ ਸਾਡੀ ਯੂਨੀਵਰਸਿਟੀ ਤੋਂ ਵਧੇਰੇ ਗਰੇਡ ਪ੍ਰਾਪਤ ਕਰ ਸਕੀਆਂ ਹਨ।
2. 11 ਮਾਰਚ ਨੂੰ ਯੂਨੀਵਰਸਿਟੀ ਦੀ 41ਵੀਂ ਕਨਵੋਕੇਸ਼ਨ ਦੇ ਮੌਕੇ 'ਤੇ ਡਾ. ਰਤਨ ਸਿੰਘ ਜੱਗੀ ਨੂੰ ਡਾਕਟਰ ਆਫ ਲਿਟਰੇਚਰ ਅਤੇ ਜਰਮਨੀ ਦੇ ਪ੍ਰੋਫੈਸਰ ਬਰਨਾਰਡ ਜੈਕਬ ਬਲੁਮਿਸ਼ ਨੂੰ ਡਾਕਟਰ ਆਫ ਸਾਇੰਸ ਦੀ ਆਨਰਜ਼ ਕਾਜ਼ਾ ਡਿਗਰੀ ਨਾਲ ਸਨਮਾਨਿਤ ਕੀਤਾ ਗਿਆ।
3. 27 ਜਨਵਰੀ ਨੂੰ ਸ. ਸੁਖਬੀਰ ਸਿੰਘ ਬਾਦਲ, ਮਾਨਯੋਗ ਉਪ-ਮੁਖ ਮੰਤਰੀ, ਪੰਜਾਬ ਨੇ ਪੰਜਾਬ ਦੇ ਵਰਤਮਾਨ ਅਤੇ ਭੱਵਿਖ ਬਾਰੇ ਜਨਤਕ ਨੀਤੀ ਸੰਮੇਲਨ ਦੇ ਦੂਜੇ ਪੜਾਅ ਤਹਿਤ ਯੂਨੀਵਰਸਿਟੀ ਵਿਖੇ ਬੁਧੀਜੀਵੀਆਂ ਨੂੰ ਸੰਬੋਧਿਤ ਕੀਤਾ।
4. 14 ਜਨਵਰੀ ਨੂੰ ਸ. ਸੁਰਜੀਤ ਸਿੰਘ ਰੱਖੜਾ, ਮਾਨਯੋਗ ਉਚੇਰੀ ਸਿੱਖਿਆ ਮੰਤਰੀ, ਪੰਜਾਬ ਨੇ ਯੂਨੀਵਰਸਿਟੀ ਨੂੰ ਰਾਸ਼ਟਰੀ ਉੱਚਤਰ ਸਿੱਖਿਆ ਅਭਿਆਨ (RUSA) ਸਕੀਮ ਅਧੀਨ 2.50 ਕਰੋੜ ਦੀ ਗ੍ਰਾਂਟ ਦਾ ਚੈੱਕ ਭੇਂਟ ਕੀਤਾ।
5. ਕੈਮਿਸਟਰੀ ਵਿਭਾਗ ਨੂੰ ਯੂ.ਜੀ.ਸੀ. ਵਲੋਂ 1.4.2015 ਤੋਂ ਪੰਜ ਸਾਲ ਲਈ Centre for Advanced Study in Chemistry ਦੀ ਪ੍ਰਵਾਨਗੀ ਮਿਲੀ ਹੈ ਜਿਸ ਤਹਿਤ ਵਿਭਾਗ ਨੂੰ 3.00 ਕਰੋੜ ਰੁਪਏ ਦੀ ਗ੍ਰਾਂਟ ਮਨਜ਼ੂਰ ਹੋਈ ਹੈ।
6. 6-9 ਮਾਰਚ ਤੱਕ National Magnetic Resonance Society (NMRS) ਦੀ 21ਵੀਂ ਮੀਟਿੰਗ ਯੂਨੀਵਰਸਿਟੀ ਵਿਖੇ ਕਰਵਾਈ ਗਈ, ਜਿਸ ਵਿਚ ਦੇਸ਼ ਵਿਦੇਸ਼ ਤੋਂ 225 ਦੇ ਕਰੀਬ ਸਾਇੰਸਦਾਨਾਂ ਨੇ ਹਿੱਸਾ ਲਿਆ। ਇਸ ਤੋਂ ਪਹਿਲਾਂ ਵੀ ਯੂਨੀਵਰਸਿਟੀ ਨੇ NMRS ਦੀ 17ਵੀਂ ਮੀਟਿੰਗ ਸਾਲ 2011 ਵਿਚ ਕਰਵਾਈ ਸੀ।
7. ਯੂਨੀਵਰਸਿਟੀ ਵਿਖੇ 1.4.2015 ਤੋਂ ਨਵਾਂ ਵਿਭਾਗ Department of Tourism and Hospitality ਸ਼ੁਰੂ ਕੀਤਾ ਜਾ ਰਿਹਾ ਹੈ ਜਿਸ ਵਿਚ ਇਸ ਵਿਦਿਅਕ ਸਾਲ ਤੋਂ ਦੋ ਨਵੇਂ ਕੋਰਸ Master of Hotel Management ਅਤੇ Bachelor of Tourism and Travel Management ਸ਼ੁਰੂ ਕੀਤੇ ਜਾ ਰਹੇ ਹਨ।
8. ਹਿਸਟਰੀ ਵਿਭਾਗ ਵਿਚ ਇਸ ਸਾਲ ਗ਼ਦਰੀ ਬਾਬਿਆਂ ਵਲੋਂ ਭਾਰਤ ਦੀ ਆਜ਼ਾਦੀ ਦੀ ਲੜਾਈ ਵਿਚ ਪਾਏ ਬਹੁਮੁੱਲੇ ਯੋਗਦਾਨ ਤੇ ਖੋਜ ਕਰਨ ਹਿੱਤ ਪੰਜ ਸਾਲ ਲਈ Chair for Studies of the Ghadar Movement ਸਥਾਪਿਤ ਕੀਤੀ ਗਈ ਹੈ।
9. ਯੂ.ਜੀ.ਸੀ. ਵੱਲੋਂ ਯੂਨੀਵਰਸਿਟੀ ਦੇ ਪੱਟੀ ਅਤੇ ਵੇਰਕਾ ਵਿਖੇ ਕਾਲਜਾਂ ਨੂੰ ਬੀ.ਵੋਕੇਸ਼ਨਲ ਕੋਰਸਾਂ ਲਈ 65-65 ਲੱਖ ਰੁਪਏ ਦੀ ਗ੍ਰਾਂਟ ਦਿੱਤੀ ਗਈ ਹੈ।

10. ਯੂਵਕ ਭਲਾਈ ਵਿਭਾਗ ਦੀਆਂ ਉਪਲੱਬਧੀਆਂ:-
- 15-19 ਜਨਵਰੀ ਨੂੰ ਐਸੋਸੀਏਸ਼ਨ ਆਫ ਇੰਡੀਅਨ ਯੂਨੀਵਰਸਿਟੀ ਵਲੋਂ ਜੰਮੂ ਯੂਨੀਵਰਸਿਟੀ ਵਿਖੇ ਕਰਵਾਏ ਗਏ 30ਵੇਂ ਨਾਰਥ-ਜ਼ੋਨ ਅੰਤਰ-ਯੂਨੀਵਰਸਿਟੀ ਯੂਥ ਫੈਸਟੀਵਲ ਦੀ ਓਵਰਆਲ ਚੈਂਪੀਅਨਸ਼ਿਪ ਟਰਾਫੀ ਯੂਨੀਵਰਸਿਟੀ ਨੇ ਸਾਲ 2009 ਤੋਂ ਲਗਾਤਾਰ ਛੇਵੀਂ ਵਾਰ ਜਿੱਤ ਕੇ ਨਵਾਂ ਰਿਕਾਰਡ ਸਿਰਜਿਆ ਹੈ। ਇਸ ਤੋਂ ਇਲਾਵਾ ਯੂਨੀਵਰਸਿਟੀ ਨੇ ਫਾਈਨ ਆਰਟਸ ਅਤੇ ਕਲਾਸੀਕਲ ਡਾਂਸ ਦੀਆਂ ਟਰਾਫੀਆਂ ਵੀ ਜਿੱਤੀਆਂ ਹਨ।
  - 12-16 ਫਰਵਰੀ ਨੂੰ ਐਸੋਸੀਏਸ਼ਨ ਆਫ ਇੰਡੀਅਨ ਯੂਨੀਵਰਸਿਟੀਜ਼ ਵਲੋਂ ਇੰਦੌਰ ਵਿਖੇ ਆਯੋਜਿਤ ਅੰਤਰ-ਯੂਨੀਵਰਸਿਟੀ ਨੈਸ਼ਨਲ ਯੂਥ ਫੈਸਟੀਵਲ ਵਿਚ ਯੂਨੀਵਰਸਿਟੀ ਨੇ ਓਵਰਆਲ ਰਨਰਜ਼-ਅਪ ਟਰਾਫੀ ਅਤੇ ਫਾਈਨ ਆਰਟਸ ਟਰਾਫੀ ਜਿੱਤੀ।
  - 7-11 ਮਾਰਚ ਨੂੰ ਉਦੈਪੁਰ ਵਿਖੇ ਹੋਏ ਸਾਊਥ ਏਸ਼ੀਅਨ ਯੂਨੀਵਰਸਿਟੀਜ਼ ਫੈਸਟੀਵਲ ਵਿਚ ਯੂਨੀਵਰਸਿਟੀ ਦੀ ਟੀਮ ਨੇ ਦੇਸ਼ ਦੀ ਨੁਮਾਇੰਦਗੀ ਕੀਤੀ।
11. ਪਲੇਸਮੈਂਟ ਵਿਭਾਗ ਦੇ ਯਤਨਾਂ ਸਦਕਾ ਮਿਤੀ 27 ਦਸੰਬਰ, 2014 ਤੋਂ ਹੁਣ ਤੱਕ ਬੈਚ 2015 ਦੇ 96 ਵਿਦਿਆਰਥੀਆਂ ਨੂੰ SBI Life Insurance, Navyug Info Solutions, Jaro Education Computer Science Corporation ਅਤੇ Software AG ਵਲੋਂ ਨੌਕਰੀਆਂ ਲਈ ਚੁਣਿਆ ਗਿਆ ਹੈ ਅਤੇ 69 ਵਿਦਿਆਰਥੀ Shortlist ਕੀਤੇ ਗਏ ਹਨ। ਇਸ ਤਰ੍ਹਾਂ ਹੁਣ ਤਕ ਬੈਚ-2015 ਦੇ ਕੁਲ 569 ਵਿਦਿਆਰਥੀਆਂ ਦੀ ਪਲੇਸਮੈਂਟ ਹੋ ਚੁੱਕੀ ਹੈ।
12. ਯੂ.ਜੀ.ਸੀ. ਵਲੋਂ Development of Sports Infrastructure and Equipments ਲਈ 100 ਬਿਸਤਰਿਆਂ ਵਾਲਾ ਸਪੋਰਟਸ ਹੋਸਟਲ ਬਨਾਉਣ ਲਈ 1.50 ਕਰੋੜ ਰੁਪਏ ਦੀ ਗ੍ਰਾਂਟ ਮਨਜ਼ੂਰ ਹੋਈ ਹੈ।
13. ਬੋਟਾਨੀਕਲ ਅਤੇ ਇਨਵਾਇਰਨਮੈਂਟਲ ਸਾਇੰਸਜ਼ ਵਿਭਾਗ ਦੀਆਂ ਗਤੀਵਿਧੀਆਂ:-
- ਪ੍ਰੋਫੈਸਰ ਅਵੀਨਾਸ਼ ਨਾਗਪਾਲ ਨੂੰ Council of Scientific and Industrial Research, New Delhi ਵਲੋਂ ਟਮਾਟਰਾਂ ਦੀ ਫਸਲ 'ਤੇ ਖੋਜ ਕਰਨ ਲਈ 30.00 ਲੱਖ ਰੁਪਏ ਦਾ ਵਿਸ਼ੇਸ਼ ਪ੍ਰੋਜੈਕਟ ਮਨਜ਼ੂਰ ਹੋਇਆ ਹੈ।
  - ਯੂ.ਜੀ.ਸੀ. ਨੇ ਵਿਭਾਗ ਨੂੰ SAP ਸਕੀਮ ਅਧੀਨ (1.4.2015 ਤੋਂ 31.3.2020 ਤੱਕ) DRS-I ਤੋਂ DRS-II ਵਿਚ upgrade ਕੀਤਾ ਹੈ ਅਤੇ ਇਸ ਪ੍ਰੋਗਰਾਮ ਅਧੀਨ ਇੱਕ ਕਰੋੜ ਸੱਤ ਲੱਖ ਰੁਪਏ ਮਨਜ਼ੂਰ ਕੀਤੇ ਹਨ।
  - ਡਾ. ਅਮਰਜੀਤ ਸਿੰਘ ਸੂਦਨ ਨੂੰ ਯੂ.ਜੀ.ਸੀ. ਵਲੋਂ ਹਿਮਾਲਿਆ ਦੇ ਉੱਤਰ-ਪੱਛਮ ਖੇਤਰ ਵਿਚ ਬਨਸਪਤੀ ਬਾਰੇ ਵਿਸ਼ੇਸ਼ ਖੋਜ ਪ੍ਰੋਜੈਕਟ ਲਈ 11.25 ਲੱਖ ਰੁਪਏ ਦੀ ਗ੍ਰਾਂਟ ਪ੍ਰਾਪਤ ਹੋਈ ਹੈ।
  - ਡਾ. ਮਨਪ੍ਰੀਤ ਸਿੰਘ ਭੱਟੀ ਨੂੰ ਪੀਣ ਵਾਲੇ ਪਾਣੀ ਦੇ ਪ੍ਰਦੂਸ਼ਣ ਸਬੰਧੀ ਖੋਜ ਪ੍ਰੋਜੈਕਟ ਲਈ 13.6 ਲੱਖ ਰੁਪਏ ਦੀ ਗ੍ਰਾਂਟ ਪ੍ਰਾਪਤ ਹੋਈ ਹੈ।
  - 6 ਫਰਵਰੀ ਨੂੰ ਸ. ਬਿਸ਼ਨ ਸਿੰਘ ਸਮੁੰਦਰੀ ਮੈਮੋਰੀਅਲ ਲੈਕਚਰ ਕਰਵਾਇਆ ਗਿਆ ਹੈ, ਜੋ ਕਿ ਸੈਂਟਰਲ ਯੂਨੀਵਰਸਿਟੀ, ਕੇਰਲ ਦੇ ਕੁਲਪਤੀ ਡਾ. ਵਰਿੰਦਰ ਚੋਪੜਾ ਨੇ ਦਿੱਤਾ।
14. ਸੰਗੀਤ ਵਿਭਾਗ ਦੀ ਪ੍ਰੋਫੈਸਰ ਅਤੇ ਮੁਖੀ ਗੁਰਪ੍ਰੀਤ ਕੌਰ ਨੂੰ ਯੂ.ਜੀ.ਸੀ. ਵਲੋਂ ਪਦਮਭੂਸ਼ਣ ਡਾ. ਸਰਦਾਰ ਅੰਜੁਮ ਕੀ ਰਚਨਾਓਂ ਕਾ ਸੰਗੀਤਕ ਵਿਸ਼ਲੇਸ਼ਣ ਵਿਸ਼ੇ 'ਤੇ ਖੋਜ ਕਰਨ ਲਈ 12.00 ਲੱਖ ਰੁਪਏ ਦਾ ਵਿਸ਼ੇਸ਼ ਪ੍ਰੋਜੈਕਟ ਮਨਜ਼ੂਰ ਹੋਇਆ ਹੈ।

15. 14 ਦਸੰਬਰ, 2014 ਨੂੰ Costal Chemical Research Society, Visakhapatnam ਵੱਲੋਂ ਆਪਣੀ Second Annual International Conference & Industry-CCRS Congress ਦੇ ਮੌਕੇ 'ਤੇ ਕੈਮਿਸਟਰੀ ਵਿਭਾਗ ਦੇ ਪ੍ਰੋਫੈਸਰ ਸਵਪਨਦੀਪ ਸਿੰਘ ਚਿਮਨੀ ਨੂੰ ਉਨ੍ਹਾਂ ਵੱਲੋਂ ਕੈਮਿਸਟਰੀ ਦੇ ਖੇਤਰ ਵਿਚ ਪਾਏ ਯੋਗਦਾਨ ਸਦਕਾ CCRS Award-2014 ਪ੍ਰਦਾਨ ਕੀਤਾ ਗਿਆ।
16. ਕੈਮਿਸਟਰੀ ਵਿਭਾਗ ਦੀ ਅਸਿਸਟੈਂਟ ਪ੍ਰੋਫੈਸਰ ਵੰਦਨਾ ਭੱਲਾ ਨੂੰ ਉਸ ਵਲੋਂ ਕੈਮਿਸਟਰੀ ਦੇ ਖੇਤਰ ਵਿਚ ਪਾਏ ਯੋਗਦਾਨ ਸਦਕਾ ਪੂਨੇ ਵਿਖੇ 6-8 ਫਰਵਰੀ ਨੂੰ Chemical Research Society of India (CRSI) ਦੀ 17ਵੀਂ ਸਾਲਾਨਾ ਜਨਰਲ ਬਾਡੀ ਦੀ ਮੀਟਿੰਗ ਦੇ ਮੌਕੇ 'ਤੇ ਬ੍ਰਾਂਜ਼ ਮੈਡਲ ਨਾਲ ਸਨਮਾਨਿਤ ਕੀਤਾ।
17. ਹਿਊਮਨ ਜੈਨੇਟਿਕਸ ਵਿਭਾਗ ਦੇ ਪ੍ਰੋਫੈਸਰ ਅਮਰਜੀਤ ਸਿੰਘ ਭੰਵਰ ਡਾਇਬਟਿਕ ਰੇਟਿਨੋਥਰੈਪੀ ਬਿਮਾਰੀ ਦੇ ਪਿਤਾ-ਪੁਰਖੀ ਕਾਰਨਾਂ ਬਾਰੇ ਖੋਜ ਸੰਸਥਾ, ਹੈਦਰਾਬਾਦ ਦੇ ਸਹਿਯੋਗ ਨਾਲ ਖੋਜ ਕਰਨਗੇ। ਇਸ ਤੋਂ ਇਲਾਵਾ ਉਨ੍ਹਾਂ ਨੂੰ ਮਿਤੀ 28-30 ਜਨਵਰੀ ਨੂੰ ਮੁੰਬਈ ਵਿਖੇ ਹੋਏ ਅੰਤਰ-ਰਾਸ਼ਟਰੀ ਸੈਮੀਨਾਰ ਦੌਰਾਨ Indian Society of Human Genetics ਦਾ ਪ੍ਰਧਾਨ ਨਿਯੁਕਤ ਕੀਤਾ ਗਿਆ ਹੈ।
18. ਸਰੀਰਕ ਸਿੱਖਿਆ ਵਿਭਾਗ (ਟੀਚਿੰਗ) ਦੇ ਅਸਿਸਟੈਂਟ ਪ੍ਰੋਫੈਸਰ ਡਾ. ਬਲਜਿੰਦਰ ਸਿੰਘ ਬੱਲ ਨੂੰ Exploring the Therapeutic effects of yoga and its ability in the pursuit of Swasth Bharat: An ancient practice with modern relevance ਵਿਸ਼ੇ ਲਈ ਯੂ.ਜੀ.ਸੀ. ਵਲੋਂ ਸਾਲ 2014-16 ਦਾ ਰਿਸਰਚ ਅਵਾਰਡ ਮਿਲਿਆ ਹੈ।
19. 12 ਜਨਵਰੀ ਨੂੰ ਯੂਨੀਵਰਸਿਟੀ ਦੇ ਜੁਆਲੋਜੀ ਵਿਭਾਗ ਦੇ ਖੋਜ ਵਿਦਿਆਰਥੀ ਰਿਪੂ ਦਮਨ ਪਰਿਹਾਰ ਨੂੰ ਉਸ ਵਲੋਂ ਰਾਜ ਅਤੇ ਰਾਸ਼ਟਰੀ ਪੱਧਰ 'ਤੇ ਨੁਕਤ ਨਾਟਕਾਂ, ਯੁਵਕ ਪ੍ਰਤੀਯੋਗਤਾਵਾਂ ਅਤੇ ਵਾਤਾਵਰਨ ਬਚਾਓ ਸਬੰਧੀ ਮੁਹਿਮਾਂ ਵਿਚ ਹਿੱਸਾ ਲੈਣ ਅਤੇ ਐਨ.ਐਸ.ਐਸ. ਰਾਹੀਂ ਸ਼ਲਾਘਾਯੋਗ ਕੰਮ ਕਰਨ ਸਦਕਾ ਕੇਂਦਰੀ ਗ੍ਰਹਿ ਮੰਤਰੀ ਵਲੋਂ ਨੈਸ਼ਨਲ ਯੂਥ ਅਵਾਰਡ (2013-14) ਨਾਲ ਸਨਮਾਨਿਤ ਕੀਤਾ ਗਿਆ।
20. 23-24 ਜਨਵਰੀ ਨੂੰ ਭਾਈ ਗੁਰਦਾਸ ਲਾਇਬ੍ਰੇਰੀ ਵਲੋਂ Impact of ICT on Social Science ਵਿਸ਼ੇ 'ਤੇ ਰਾਸ਼ਟਰੀ ਸੈਮੀਨਾਰ ਕਰਵਾਇਆ ਗਿਆ ਜਿਸ ਵਿਚ ਦੇਸ਼ ਭਰ ਤੋਂ 200 ਦੇ ਕਰੀਬ ਵਿਦਵਾਨਾਂ ਨੇ ਹਿੱਸਾ ਲਿਆ।
21. 26-27 ਫਰਵਰੀ ਨੂੰ ਗੁਰੂ ਨਾਨਕ ਸਟੱਡੀਜ਼ ਵਿਭਾਗ ਵਲੋਂ Educational Ethics and the Role of Religion ਵਿਸ਼ੇ 'ਤੇ ਰਾਸ਼ਟਰੀ ਸੈਮੀਨਾਰ ਕਰਵਾਇਆ ਗਿਆ, ਜਿਸ ਵਿਚ University of North Bengal, Darjeeling ਦੇ ਪ੍ਰੋਫੈਸਰ ਰਘੂਨਾਥ ਘੋਸ਼ ਨੇ ਕੁੰਜੀਵਤ ਭਾਸ਼ਣ ਦਿੱਤਾ।
22. 21 ਫਰਵਰੀ ਨੂੰ Alumni Meet ਦਾ ਆਯੋਜਨ ਕੀਤਾ ਗਿਆ, ਜਿਸ ਵਿਚ ਯੂਨੀਵਰਸਿਟੀ ਦੇ ਪੁਰਾਣੇ ਲੱਗਭਗ 200 ਵਿਦਿਆਰਥੀਆਂ ਨੇ ਸ਼ਮੂਲੀਅਤ ਕੀਤੀ।
23. ਸਕੂਲ ਆਫ ਸੋਸ਼ਲ ਸਾਇੰਸਜ਼ ਦੀਆਂ ਉਪਲੱਬਧੀਆਂ:-
  - ਮਿਸ ਸਵਾਤੀ ਕੁੰਦਨ (2005-06 ਬੈਚ ਦੀ ਵਿਦਿਆਰਥਣ) ਨੇ PCS (Executive) 2015 ਪਾਸ ਕੀਤਾ ਹੈ ਅਤੇ 35ਵਾਂ ਰੈਂਕ ਹਾਸਿਲ ਕੀਤਾ।
  - ਬੀ.ਏ. (ਆਨਰਜ਼ ਸਕੂਲ) ਸਮੈਸਟਰ-VI ਦੀ ਵਿਦਿਆਰਥਣ, ਮਿਸ. ਹਰਗੁਣ ਕੌਰ Young India Fellowship (2015-16 session) ਲਈ ਚੁਣੀ ਗਈ ਹੈ ਅਤੇ ਉਸਨੂੰ ਸਕਾਲਰਸ਼ਿਪ ਲਈ 6.75 ਲੱਖ ਰੁਪਏ ਮਨਜ਼ੂਰ ਹੋਏ ਹਨ। ਇਸ ਤੋਂ ਇਲਾਵਾ ਉਹ Advanced Training Program ਲਈ ਵੀ ਚੁਣੀ ਗਈ ਹੈ, ਜਿਸ ਤਹਿਤ ਉਸਨੂੰ travel grant ਦੇ ਤੌਰ ਤੇ \$1000 ਮਿਲਣਗੇ।

- ਯੂ.ਐਸ.ਏ. ਵਿਖੇ ਹੋਣ ਵਾਲੇ ਸੈਮੀਨਾਰ Foundation for Economic Education (FEE) ਲਈ ਸਕੂਲ ਦੇ 16 ਵਿਦਿਆਰਥੀ ਚੁਣੇ ਗਏ ਹਨ, ਜਿਨ੍ਹਾਂ ਵਿਚੋਂ ਸੱਤ ਵਿਦਿਆਰਥੀਆਂ ਨੂੰ travel grant ਦੇ ਤੌਰ ਤੇ \$750 ਮਿਲ ਚੁੱਕੇ ਹਨ। ਇਸ ਤੋਂ ਇਲਾਵਾ ਇਸ ਸੈਮੀਨਾਰ ਲਈ 9 ਵਿਦਿਆਰਥੀ ਬਿਨਾਂ travel grant ਦੇ ਚੁਣੇ ਗਏ ਹਨ।
24. ਪੰਜਾਬੀ ਅਧਿਐਨ ਸਕੂਲ ਦੀਆਂ ਗਤੀਵਿਧੀਆਂ:-
- 29 ਜਨਵਰੀ ਨੂੰ ਪ੍ਰਸਿੱਧ ਪੰਜਾਬੀ ਸ਼ਾਇਰ ਸੁਰਜੀਤ ਪਾਤਰ ਕੇ ਸਾਥ ਏਕ ਸ਼ਾਮ ਦਾ ਆਯੋਜਨ ਕੀਤਾ ਗਿਆ।
  - 6 ਫਰਵਰੀ ਨੂੰ ਪਰਵਾਸੀ ਪੰਜਾਬੀ ਸਾਹਿਤ ਦੀ ਨਾਮਵਰ ਕਵਿੱਤਰੀ ਸ਼੍ਰੀਮਤੀ ਸੁਰਜੀਤ ਕਲਸੀ ਖੋਜ ਵਿਦਿਆਰਥੀਆਂ ਦੇ ਰੁਬਰੂ ਹੋਈ।
  - 19 ਫਰਵਰੀ ਨੂੰ ਪ੍ਰਸਿੱਧ ਪੰਜਾਬੀ ਗਲਪਕਾਰ ਵਰਿਆਮ ਸਿੰਘ ਸੰਧੂ ਦੇ ਸਾਹਿਤ ਦੇ ਅਜੋਕੇ ਸਰੋਕਾਰ ਤੇ ਮੇਰੀ ਸਿਰਜਨ ਪ੍ਰਕਿਰਿਆ ਵਿਸ਼ੇ 'ਤੇ ਵਿਸ਼ੇਸ਼ ਭਾਸ਼ਣ ਕਰਵਾਇਆ ਗਿਆ।
  - 17 ਮਾਰਚ ਨੂੰ ਮਹਾਂ ਸਿੰਘ ਢੇਸੀ ਯਾਦਗਾਰੀ ਭਾਸ਼ਣ ਕਰਵਾਇਆ ਗਿਆ, ਜਿਸ ਵਿਚ ਪੰਜਾਬੀ ਯੂਨੀਵਰਸਿਟੀ ਦੇ ਸਾਬਕਾ ਪ੍ਰੋਫੈਸਰ ਸੁਖਦੇਵ ਸਿੰਘ ਨੇ ਬਰਤਾਨਵੀਂ ਬਸਤੀਵਾਦ ਪ੍ਰਤੀ ਪੰਜਾਬੀ ਕਵੀਆਂ ਦਾ ਹੁੰਗਾਰਾ ਵਿਸ਼ੇ 'ਤੇ ਮੁੱਖ ਭਾਸ਼ਣ ਦਿੱਤਾ।
25. ਖੇਡ ਵਿਭਾਗ ਦੀਆਂ ਉਪਲੱਬਧੀਆਂ:-
- 24 ਫਰਵਰੀ ਤੋਂ 1 ਮਾਰਚ ਤੱਕ ਭੋਪਾਲ ਵਿਖੇ ਹੋਈ All India Inter-University Hockey (Men) Championship ਵਿਚ ਯੂਨੀਵਰਸਿਟੀ runners-up ਰਹੀ।
  - 3-9 ਮਾਰਚ ਤੱਕ ਦਿੱਲੀ ਵਿਖੇ ਹੋਈ Nehru Cup National Hockey (Men) Championship ਵਿਚ ਵੀ ਯੂਨੀਵਰਸਿਟੀ runners-up ਰਹੀ।
  - 8-11 ਮਾਰਚ ਤੱਕ ਚੇਨਈ ਵਿਖੇ ਹੋਈ All India-University Cricket (women) championship ਯੂਨੀਵਰਸਿਟੀ ਨੇ ਜਿੱਤੀ ਹੈ।
  - 13-15 ਮਾਰਚ ਤੱਕ ਪਟਿਆਲਾ ਵਿਖੇ ਹੋਈ All India Inter-University Canoeing & Kayaking Championship ਵਿਚ ਯੂਨੀਵਰਸਿਟੀ ਦੀ Kayaking (Women) team runners-up ਰਹੀ।
26. ਸੈਂਟਰ ਫਾਰ ਸਟੱਡੀਜ਼ ਇਨ ਸ਼੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਇਮਾਰਤ “ਸ਼੍ਰੀ ਗੁਰੂ ਗ੍ਰੰਥ ਸਾਹਿਬ ਭਵਨ” ਦੀ ਉਸਾਰੀ ਦਾ ਕੰਮ ਮੁਕੰਮਲ ਹੋ ਚੁੱਕਾ ਹੈ। ਇਸ ਦੀ ਉਸਾਰੀ ਸਿੱਖ ਭਵਨ ਨਿਰਮਾਣ ਕਲਾ ਅਨੁਸਾਰ ਕਰਵਾਈ ਗਈ ਹੈ। 15 ਫਰਵਰੀ ਨੂੰ ਇਸ ਦਾ ਉਦਘਾਟਨ ਮਾਨਯੋਗ ਮੁੱਖ-ਮੰਤਰੀ, ਪੰਜਾਬ, ਸ. ਪਰਕਾਸ਼ ਸਿੰਘ ਜੀ ਬਾਦਲ ਵੱਲੋਂ ਕੀਤਾ ਜਾਣਾ ਸੀ, ਲੇਕਿਨ ਮੌਸਮ ਦੀ ਖਰਾਬੀ ਕਾਰਣ ਉਹ ਸਮਾਗਮ ਵਿਚ ਨਾ ਪਹੁੰਚ ਸਕੇ। ਉਨ੍ਹਾਂ ਦੀ ਗੈਰ ਮੌਜੂਦਗੀ ਵਿਚ ਉਸ ਦਿਨ ਰੱਖੇ ਗਏ ਸਮਾਗਮ ਦੀ ਪ੍ਰਧਾਨਗੀ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਸ. ਅਵਤਾਰ ਸਿੰਘ ਮੱਕੜ ਜੀ ਨੇ ਕੀਤੀ।

**ਸੈਨੇਟ ਨੇ ਯੂਨੀਵਰਸਿਟੀ ਵਿਖੇ ਚੱਲ ਰਹੀਆਂ ਉਕਤ ਵੱਖ-ਵੱਖ ਗਤੀਵਿਧੀਆਂ  
'ਤੇ ਤਸੱਲੀ ਦਾ ਪ੍ਰਗਟਾਵਾ ਕੀਤਾ।**



ਨਵੇਂ ਕੋਰਸ ਸ਼ੁਰੂ ਕਰਨ, ਸਬੰਧਤ ਕਾਲਜ ਨੂੰ ਪੱਕੀ ਸਬੰਧਤਾ ਪਰਦਾਨ ਕਰਨ, ਗੁਰੂ ਨਾਨਕ ਸਟੱਡੀਜ਼ ਸੈਂਟਰ ਬੰਦ ਕਰਨ, ਸਬੰਧਤ ਕਾਲਜਾਂ ਨੂੰ ਕਲਾਸਾਂ/ ਕੋਰਸਾਂ ਦੀ ਆਰਜ਼ੀ ਸਬੰਧਤਾ, ਬੀ.ਕੇਮ. (ਪ੍ਰੋਫੈਸ਼ਨਲ) ਕੋਰਸ ਬੰਦ ਕਰਨ ਅਤੇ Re-alignment of the existing degree being awarded by the University ਆਦਿ ਦੀ ਪਰਵਾਨਗੀ।

6. ਸਿੰਡੀਕੇਟ ਦੀਆਂ ਮਿਤੀ 18.3.2015 ਦੀਆਂ ਹੇਠ ਲਿਖੀਆਂ ਸਿਫਾਰਸ਼ਾਂ 'ਤੇ ਵਿਚਾਰ ਹੋਈ ਕਿ:-
- (ੳ) ਸੈਸ਼ਨ 2015-16 ਤੋਂ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਰਿਜਨਲ ਕੈਂਪਸ, ਫੱਤੂ ਢੀਂਗਾ (ਸੁਲਤਾਨਪੁਰ ਲੋਧੀ) ਵਿਖੇ ਹੇਠ ਲਿਖੇ ਨਵੇਂ ਕੋਰਸ ਸ਼ੁਰੂ ਕਰਨ ਦੀ ਪਰਵਾਨਗੀ ਦਿੱਤੀ ਜਾਵੇ:-
1. B.C.A. (Three Year)
  2. PGDCA (1 year)
  3. B.Com.
- (ਸਿੰਡੀਕੇਟ ਪੈਰਾ 27)
- (ਅ) Hindi Patrakarita ਵਿਸ਼ੇ ਨੂੰ ਬੀ.ਏ. ਕੋਰਸ ਦੇ Combination of Subjects ਦੇ ਗਰੁੱਪ ਨੰ: 1, ਚੋਣਵੇਂ ਵਿਸ਼ੇ ਵਿੱਚੋਂ delete ਕਰਦਿਆਂ Vocational Subjects ਵਿੱਚ add (ਸ਼ਾਮਲ) ਕਰਨ ਦੀ ਪ੍ਰਵਾਨਗੀ ਦਿੱਤੀ ਜਾਵੇ।
- (ੲ) ਨਿਰੀਖਣ ਕਮੇਟੀ (Inspection Committee) ਦੀ ਮਿਤੀ 8.2.2015 ਦੀ ਰਿਪੋਰਟ (ਅੰਤਿਕਾ ਅਨੁਸਾਰ) ਨੂੰ ਮੁੱਖ ਰੱਖਦਿਆਂ ਸਾਂਈ ਕਾਲਜ ਆਫ ਐਜੂਕੇਸ਼ਨ, ਜਾਡਲਾ (ਨਵਾਂ ਸ਼ਹਿਰ) ਨੂੰ ਪੱਕੀ ਸਬੰਧਤਾ ਪ੍ਰਦਾਨ ਕਰਨ ਦੀ ਪਰਵਾਨਗੀ ਦਿੱਤੀ ਜਾਵੇ।
- (ਸ) 1. Industrial Chemistry ਅਤੇ Non-Conventional Energy Sources ਦੇ ਵਿਸ਼ੇ ਨਹੀਂ ਚੱਲ ਰਹੇ ਹਨ, ਇਸ ਲਈ ਸੈਸ਼ਨ 2015-16 ਤੋਂ ਇਨ੍ਹਾਂ ਨੂੰ Vocational Courses ਦੀ ਸੂਚੀ ਵਿੱਚੋਂ ਰੱਦ ਕੀਤਾ ਜਾਵੇ।
2. Computer Equipment Maintenance ਵਿਸ਼ੇ ਦਾ ਨਾਮ Computer Maintenance ਹੈ। ਇਸ ਲਈ Equipment ਸ਼ਬਦ ਰੱਦ ਕੀਤਾ ਜਾਵੇ।
3. Jewellery Design ਵਿਸ਼ੇ ਦਾ ਨਾਮ Gemology & Jewellery Design ਕੀਤਾ ਜਾਵੇ, ਕਿਉਂਕਿ ਸਲੇਬਸ ਵਿੱਚ ਇਸ ਵਿਸ਼ੇ ਦਾ ਨਾਮ Gemology & Jewellery Design ਹੈ।
4. Fundamentals of Industrial Microbiology ਵਿਸ਼ੇ ਦਾ ਨਾਮ Industrial Microbiology ਹੈ। ਇਸ ਲਈ "Fundamentals of" ਸ਼ਬਦ ਨੂੰ ਰੱਦ ਕੀਤਾ ਜਾਵੇ।
5. Microbiology ਵਿਸ਼ੇ ਨੂੰ Vocational Courses ਦੀ ਸੂਚੀ ਵਿੱਚੋਂ ਕੱਢਿਆ ਜਾਵੇ, ਕਿਉਂਕਿ ਸਿੰਡੀਕੇਟ ਦੀ ਇਕੱਤਰਤਾ ਮਿਤੀ 18.5.2011 ਦੇ ਪੈਰਾ 46(viii) ਅਨੁਸਾਰ ਇਹ Elective ਵਿਸ਼ਾ ਪ੍ਰਵਾਨ ਹੋਇਆ ਹੈ।
6. Bioinformatics ਵਿਸ਼ੇ ਨੂੰ Vocational Courses ਦੀ ਸੂਚੀ ਦੇ ਗਰੁੱਪ ਨੰ: 2 ਵਿੱਚ ਸ਼ਾਮਲ ਕੀਤਾ ਜਾਵੇ, ਕਿਉਂਕਿ ਸਲੇਬਸ ਵਿੱਚ ਇਹ Vocational Course ਹੈ।
- (ਸਿੰਡੀਕੇਟ ਪੈਰਾ 34)
- (ਹ) ਗੁਰੂ ਨਾਨਕ ਸਟੱਡੀਜ਼ ਸੈਂਟਰ ਨੂੰ ਪਿਛਲੇ ਚਾਰ ਸਾਲ ਤੋਂ ਗ੍ਰਾਂਟ ਪ੍ਰਾਪਤ ਨਾ ਹੋਣ ਅਤੇ ਕ੍ਰਿਆਸ਼ੀਲ ਨਾ ਹੋਣ ਕਾਰਣ ਇਸ ਸੈਂਟਰ ਨੂੰ ਬੰਦ ਕਰਨ ਦੀ ਪਰਵਾਨਗੀ ਦਿੱਤੀ ਜਾਵੇ।
- (ਸਿੰਡੀਕੇਟ ਪੈਰਾ 43)
- (ਕ) 1) (i) ਸੈਸ਼ਨ 2015-16 ਤੋਂ ਬੀ.ਕੇਮ.(B.C.A.M.) ਕੋਰਸ ਨੂੰ discontinue ਕੀਤਾ ਜਾਵੇ ਕਿਉਂਕਿ ਪਿਛਲੇ ਤਿੰਨ ਸਾਲ ਤੋਂ ਇਸ ਕੋਰਸ ਵਿੱਚ ਕਿਸੇ ਵੀ ਵਿਦਿਆਰਥੀ ਨੇ ਦਾਖਲਾ ਨਹੀਂ ਲਿਆ।
- (ii) ਸੈਸ਼ਨ 2015-16 ਤੋਂ ਸੈਲਫ ਫਾਈਨਾਂਸ ਅਧੀਨ ਬੀ.ਟੈਕ. (ਕੰਪਿਊਟਰ ਇੰਜੀਨੀਅਰਿੰਗ) (CBCEGS) ਅਤੇ ਬੀ.ਟੈਕ. (ਇਲੈਕਟ੍ਰਾਨਿਕਸ ਅਤੇ

ਕਮਿਊਨੀਕੇਸ਼ਨ ਸਿਸਟਮ ਇੰਜੀਨੀਅਰਿੰਗ) (CBCEGS) ਕੋਰਸ ਸਮੈਸਟਰ-I-II ਨੂੰ kept in abeyance ਰੱਖਿਆ ਜਾਵੇ।

2) ਸੈਸ਼ਨ 2015-16 ਤੋਂ ਹੇਠ ਲਿਖੇ ਕੋਰਸਾਂ ਨੂੰ Kept in abeyance ਰੱਖਿਆ ਜਾਵੇ:-

(i) M.Sc. (Hons. School) (Botany)	Semester I-IV
(ii) M.Phil. Botany	Semester I-II
(iii) M.Phil. Environmental Sciences	Semester I-II
(iv) Master of Neurological Physiotherapy	Semester-I-II
(v) M.D. (Sports Medicine)	Annual System Part-I
(vi) Masters in Exercise Physiology & Nutrition	Semester-I,II

3) Innocent Hearts College of Education, Jalandhar ਵਿਖੇ ਸੈਸ਼ਨ 2014-15 ਤੋਂ PGDCA (Teacher Education) ਕੋਰਸ discontinue ਕਰਨ ਦੀ ਪ੍ਰਵਾਨਗੀ ਦਿੱਤੀ ਜਾਵੇ।

4)(i) ਸੈਸ਼ਨ 2014-15 ਤੋਂ ਯੂਨੀਵਰਸਿਟੀ ਨਾਲ ਸਬੰਧਤ ਕਾਲਜਾਂ ਨੂੰ **(ਅੰਤਿਕਾ ਅਨੁਸਾਰ)** ਨਵੇਂ ਵਿਸ਼ੇ/ ਕਲਾਸਾਂ/ ਕੋਰਸਾਂ ਦੀ ਆਰਜ਼ੀ ਸਬੰਧਤਾ ਦਿੱਤੀ ਜਾਵੇ।

(ii) ਸੈਸ਼ਨ 2014-15 ਤੋਂ ਯੂਨੀਵਰਸਿਟੀ ਨਾਲ ਸਬੰਧਤ ਕਾਲਜਾਂ ਨੂੰ ਯੂ.ਜੀ.ਸੀ. ਦੀ ਬੀ.ਵੇਕੇਸ਼ਨਲ ਡਿਗਰੀ ਪ੍ਰੋਗਰਾਮ ਸਕੀਮ ਅਧੀਨ ਨਵੇਂ ਬੀ. ਵੇਕੇਸ਼ਨਲ ਕੋਰਸਾਂ ਦੀ **(ਅੰਤਿਕਾ ਅਨੁਸਾਰ)** ਆਰਜ਼ੀ ਸਬੰਧਤਾ ਦਿੱਤੀ ਜਾਵੇ।

(iii) ਯੂਨੀਵਰਸਿਟੀ ਵੱਲੋਂ ਸੈਸ਼ਨ 2014-15 ਤੋਂ ਨਵੇਂ ਕਾਲਜਾਂ ਨੂੰ (ਕੋਰਸਾਂ ਸਮੇਤ) **(ਅੰਤਿਕਾ ਅਨੁਸਾਰ)** ਆਰਜ਼ੀ ਸਬੰਧਤਾ ਦਿੱਤੀ ਜਾਵੇ।

5) ਅਕਾਦਮਿਕ ਕੌਂਸਲ ਦੀ ਸਿਫਾਰਸ਼ ਅਨੁਸਾਰ ਸੈਸ਼ਨ 2015-16 ਤੋਂ B.Com. Professional Course ਨੂੰ ਬੰਦ ਕਰਨ ਦੀ ਪ੍ਰਵਾਨਗੀ ਦਿੱਤੀ ਜਾਵੇ ਕਿਉਂ ਜੋ ਇਸ ਕੋਰਸ ਦਾ Nomenclature UGC ਨਾਲ ਮੇਲ ਨਹੀਂ ਖਾਂਦਾ।

(ਸਿੰਡੀਕੇਟ ਪੈਰਾ 45)

(ਖ) ਯੂ.ਜੀ.ਸੀ. guidelines ਨੂੰ ਮੁੱਖ ਰੱਖਦਿਆਂ Re-alignment of the existing degrees being awarded by the University ਸਬੰਧੀ ਵਿਚਾਰ ਹਿਤ ਉਪ-ਕੁਲਪਤੀ ਸਾਹਿਬ ਦੁਆਰਾ ਗਠਿਤ ਕਮੇਟੀ ਦੀਆਂ ਮਿਤੀ 13.3.2015 ਦੀਆਂ ਸਿਫਾਰਸ਼ਾਂ **(ਅੰਤਿਕਾ ਅਨੁਸਾਰ)** ਪ੍ਰਵਾਨ ਕੀਤੀਆਂ ਜਾਣ।

(ਸਿੰਡੀਕੇਟ ਪੈਰਾ 67)

**ਪਾਸ ਹੋਇਆ** ਕਿ ਸਿੰਡੀਕੇਟ ਦੀ ਇਕੱਤਰਤਾ ਮਿਤੀ 18.3.2015 ਦੀਆਂ

ਉਕਤ ਸਿਫਾਰਸ਼ਾਂ ਪ੍ਰਵਾਨ ਕੀਤੀਆਂ ਜਾਂਦੀਆਂ ਹਨ।

ਪੰਨਵਾਦ ਦੇ ਮਤੇ ਨਾਲ ਇਕੱਤਰਤਾ ਸਮਾਪਤ ਹੋਈ।

(ਸ਼ਰਨਜੀਤ ਸਿੰਘ ਢਿੱਲੋਂ)  
ਰਜਿਸਟਰਾਰ

ਪੱਕੀ ਕੀਤੀ ਗਈ

(ਅ.ਸ. ਬਰਾੜ)  
ਉਪ-ਕੁਲਪਤੀ